

జైమినిభారతము

రచయిత:

తర్కాచార్య. భాషాప్రవీణ

శ్రీ కంభంపాటి రామగోపాలకృష్ణమూర్తి



ఈమా పబ్లిషర్సు, విజయవాడ-1.

ద్వితీయ ముద్రణ 1000
నవంబరు 1959

కాపీరైటు హక్కులు ప్రకాశకులవి

వెల న. పై. 62

ముద్రణ:
ఉమా ప్రింటర్స్,
విజయవాడ-1

ప రి చ య ము

జైమిని భారతమును పిల్లలమఱ్ఱి పినవీరభద్రకవి వ్రాసెను. నతడు మహామహిమాన్వితుడు 'వాణి నారాణి' అని మెప్పించిన ధీరుడు. బ్రహ్మచారి. ఇతనికవిత సులలితము. జైమినిమహర్షి జనమేజయునితో చెప్పినందున దీనికి 'జైమిని భారత' మని పేరువచ్చినది. అం దశ్వమేధపర్వము మాత్రమే మిగిలియున్నది. తక్కినది శిథిలమనితలంతుము. దీనిలో ధర్మరాజాశ్వమేధము చేయుటయే ముఖ్యకథ. కాన దీని కశ్వమేధ పర్వమని పేరు.

ఈకవి దీనిని సాళువ నరసింహనాయకుని కంకితమిచ్చెను. అతడు విజయనగరము నేలినవాడు. మంచి పరాక్రమ శాలి. అతనియాదరణతో ఈ పురాణము ప్రబంధముకాగా, మాప్రకాశకుల చేయూతతో నే దీనిని వచనముగా నంతరించితిని. బాలురు దీని జదివి ప్రబంధము నాస్వాదింప గోరుదురుగాక! విద్యావంతులు మా కృషికి చేదోడునిత్తురని ప్రార్థించుచున్నాను.

శా. శ. 1879 జ్యేష్ఠము 15)
విజయవాడ-2.

ఇట్లు,
ర చ యి త

ఇందు...

భీము డశ్వమేధహయమును తెచ్చుట
అనుసాశ్వుని జయించుట
నీలధ్వజుని జయించుట
నీలధ్వజుని కగ్నిహోత్రు డల్లుడగుట
అర్జునునికి గంగాశాపము
ఉద్దాలక చరిత్ర
హంసధ్వజునితో యుద్ధము
సుధన్వుని ధర్మతత్పరత
సురథుని వృత్తాంతము
ప్రమీలార్జున యుద్ధము
బ్రభువాహన విజయము
తామ్రధ్వజునితో యుద్ధము
మయూరధ్వజుడు శరీరమునుకోసి దానమిచ్చుట
చంద్రహాసుని చరిత్ర
ధర్మరాజు అశ్వమేధముచేయుట

...చదువనగును.

జై మి ని భా ర త ము

జనమేజయ చక్రవర్తి పరీక్షితు కొడుకు. అభిమన్యుని మనుమడు. అభిమన్యుడు అర్జునుని కొడుకని అందరికి తెలిసిందే. ఆ జనమేజయుడు సర్పయాగము చేసెను. తరువాత కొన్నాళ్ళకు వైష్ణవ యాగము సక్రమముగా పూర్తిచేసి సుఖముగా ఉండగా ఒకనాడు జైమినిమహర్షి అతనికడకు వచ్చెను. అప్పు డత డా ముని కర్ష్య పాద్యాదు లిచ్చి పూజించి తన తాతలకు జరిగిన యుద్ధము మొదలైన కథలను చెప్పుమని కోరెను. ఆ మహర్షి 'అవి చెప్పినందుకు కలి దోషములు పోవు' నని చెప్పి భారతయుద్ధ కథ నంతయు చెప్పెను. అంత చక్రవర్తి 'మహాత్మా! పదునెనిమిది రోజులు మహా భారత సంగ్రామము చేసినతరువాత ధర్మరాజు అశ్వ మేధము చేసెనని విన్నాను. దాని కథను సవిస్తరముగా చెప్పు డని ప్రార్థించెను. అతడు చెప్ప దొడగెను.

భారత యుద్ధానంతరము ధర్మరాజు పట్టాభిషిక్తుడైనాడు. అతనికి రాజ్యముమీదకంటె ధర్మముమీద ఆసక్తి యెక్కువ. అందుచేత అంపశయ్యమీదనున్న భీష్ములవారి వద్దకు వెళ్ళి ఎన్నో ధర్మ సంశయములు తీర్చుకొనినాడు. ఇంతలో ఉత్తరాయణము వచ్చినది. ఆయన స్వచ్ఛందముగా పరమపదించినాడు. అప్పు డిక తనకు ధర్మకథల చెప్పు వారెవరును లేరు. సద్గోష్ఠిలేనందున ఒక్కసారి తాము చేసిన

యుద్ధకథ అంతయు జ్ఞాపకము రాగా 'అయ్యో! ఈ రాజ్య సుక్తే ఎందరు బంధువులను, రాజులను చంపినాము. ఈ మహాపాతకము నన్ను వదలునా?' అని విచారముతో ఏమియు తోచక కూర్చుండెను. ఇంతలో వ్యాసమహర్షి అచ్చటికి వచ్చినాడు. ధర్మరాజునకు సగము ప్రాణము లేచి వచ్చినది. ఆయనకు సమస్కరించినారు. ఆ మహర్షియే భారతమురచించినాడు. భారత మొక్కటేకాదు. పదునెనిమిది మహాపురాణములు కూడ అతడే రచించినాడు. కొందరికి అనుమానము 'ఒకడే ఇన్ని పుస్తకాలు వ్రాయగలడా? మనకు చదువులకే జీవితము చాలనే?' అని. వారిబదుకంటే. తమశక్తితో అందరిశక్తిని కొలవవచ్చునా? ఒక్కొక్కడు వందకాదు, వెయ్యిసార్లు చదివినను ఒక్కపద్యమైనను రాదు. చూడుడు: ఏందరు శతావధానులు మన దేశములోఉన్నారు! వీరిదృష్ట్యా వారినికూడ చూచినచో మన తెలివితేటలకు మనమే సంతోషించుకొనవలె.

వ్యాసమహర్షి కపరిమితమైన భక్తితో పూజలుచేసి ఉచితాసనముమీద కూర్చుండబెట్టి మిక్కిలి విచారముతో 'వ్యాసమహర్షీ! నే నెంతో మహాపాపిని. నా అంతపాతకము చేసినవా డెవడైన నుండునా? నా చేసిన పాతకమునకు నిష్క్రమితి (పోవు విధానము) ఉన్నదా? భీష్మద్రోణులను, పూజ్యులను నా పొట్టును పెట్టుకున్నానుగదా! ఈ రాజ్య కాంక్ష నన్నింత చేసినది. ఆ కర్ణుడు - దానకర్ణుడు - దానములు చేయుచుండగా ఎందరెందరో దానములు తీసికొని

అతనిని పొగడుచుండగా ఆ పొగడ్తలు మిన్ను చుట్టినవి. వారికి సంతోషముతో కన్నులవెంబడి ఆనందబాష్పములు వరద లయ్యెడివి. ఇక నా రాజ్యములోనో? ఏమూల చూచి నను 'నా బంధువులు చనిపోయిరి. నా బంధువులు చనిపోయి' రని ఏడుపులు, శోకములే కదా! ఎందు కీ రాజ్యము నాకు? పెద్దలను రక్షించుట లేకపోగా, అన్యాయముగాకూడ చంపి నామే. ఇక నాకీరాజ్యముమీద ఆశలేదు. భీమునికి పట్టముగట్టి, నే నడవికిపోయి నియమనిష్ఠలతో తపస్సు చేసి కొందును ఆ ప్రతములు, జపములు, తపస్సులు అయిన నా పాతకములను పోగొట్టునేమో?' అని ఇంకను దీనవదను డయ్యెను.

పెద్దవా రందువలననే ఉండవలె నందురు. మన కేదై నను బాధకల్గినప్పుడు పెద్దల నడిగిన కొంత ఉపశాంతి అగు చుండును. వ్యాసమహర్షి మీద పడిన దాతని నూరడించే బాధ్యత. వ్యాసమహర్షి దయార్ద్రదృష్టులుబరపి 'నాయనా! ధర్మరాజా! నీ వేమియు హడలవద్దు. ఇదొక పెద్ద పాతకము కాదు. ఒక్క అశ్వమేధయాగము చేయుదువా, పాతకము లన్నియుకూడ పటాపంచలై పోవును. శ్రీరామచంద్రుడు అశ్వమేధయాగముచేసియేకదా రావణాసురుని చంపిన పాత కమును పరిహరించుకొన్నాడు! అట్లే నీవుకూడ అశ్వమేధ ము చేయుము. పాతక మను శంకయే ఉండదు' అనుటతో కొంత ధైర్యము చిక్కినది. కానియజ్ఞముచేయుటకు డబ్బేదీ? ధనములేనివా డేమి చేయగలడు? పోనీ, ప్రజలమీద వసూలు

చేయుదమన్న నిన్నగాక మొన్న యుద్ధము పేరు చెప్పి ప్రజలను కూకటివేళ్ళతో సహా చంపి, ఈరోజున పన్నులిమ్మని ఒత్తిడి చేసిన గోరుచుట్టుపై రోకటిపోటు' కాదా! వారందరు నన్ను తిట్టిహాయిరా? అందుచేత అశ్వమేధ మెట్లు చేయగలనో? నా కేమియు తెలియుటలేదు. అనుటతో వ్యాసుడు నవ్వుచు 'డబ్బు నకై పెద్దబాధఁడఁక్కరలేదు, ఇదివరలో మరుత్తభూపతి బ్రాహ్మణులకెన్నో సువర్ణ రాసులు దానము సేయగా వారు తీసుకొని వెళ్ళలేక దిగబెట్టిరి. అది హిమాలయముల దగ్గర గారాసులు పడి యున్నది. అది తెచ్చుకొమ్ము' అనుటతో ధర్మరాజు 'సరి! మీరు చెప్పినది చాల బాగున్నది, అసలే బంధువుల చంపిన పాపమునకై యజ్ఞము తలపెట్టగా పై పెచ్చు బ్రాహ్మణ ద్రవ్యము అపహరింపుమందువా? ఇదా న్యాయమా? నేను యజ్ఞమే చేయను' అనెను. అది విని వ్యాసుడు ఓ! ఎంత ధర్మమూర్తివి! ధర్మము సీకేగాని నాకు తెలియదా! ఆమాటకు వచ్చిన ఈ భూమి అంతయు కశ్యపునిది కాదా? దానిని నీవు పరిపాలించుట లేదా? ఆ బ్రాహ్మణులు విడిచివెళ్ళిన ధనము రాజులకే చెల్లును. అధికారి లేని సోత్తునకు రాజే అధికారి. నీవు రాజువుకదా! న్యాయముగానే అది నీకు చెల్లును. కావున సంశయింపక ఆ ధనరాసుల తెప్పించుము. ఇక అశ్వమేధము చేయు విధానము చెప్పెదను వినుము. దానిని చేయించుటకు ఇరువదివేలమంది బ్రాహ్మణులు కావలెను. అశ్వమేధ హయమును విడచు రోజున ఋత్విక్కులకొక్కొక్కనికి ఒక యేచుగు, ఒక గుర్రము, ఒక రథము, నవరత్నములు దక్షిణగా సీయవలెను. అశ్వమేధమునకు మామూలు గుర్రములు పనికి

రావు నీరీకమంశయు తెల్లగాఉండి, గోక చెప్పులుట్లుగా ఉండి మంచివేగముకలిగిన చిత్తమజాతి గుర్రము కావలెను. అభావే పక్షములో ఏదైననుసరే. దానిఫలితముకూడ అట్లే ఉండును. దానిని చైత్రశుద్ధ పూర్ణిమనాడు విధివిధానముగా పూజించి ఏడాది ట్టమువచ్చినట్లు తిరుగుటకై వదలవలెను. దాని ముఖముమీద 'ఏవరైనను శూరు లున్నచో పట్టు కొనుడు' అని బంగారుపతకముమీద వ్రాసి కట్టవలెను. అట్లది తిరిగినచ్చువరకు యజ్ఞకర్త దీక్షపూని బ్రహ్మచర్యముతో నియమముగా నుండవలెను. అట్లు బ్రహ్మచర్యము నొక్క భీష్ముడుతప్ప ఎవరును పాటింపలేకపోయిరి. నీవు మాత్రము నియమమును జాగ్రత్తగా పాటింపుము' అని చెప్పెను.

అది విని ధర్మరాజు 'ఇప్పు డెవరిని పంపుదును. ఆందరును యుద్ధములో అలసియున్నారు. వృషకేతనుడు [కర్ణుని కొడుకు] కుర్రవాడు. మేఘవర్ణుడు తన తండ్రియైన ఘటోత్కచుడు మానిమిత్రమై యుద్ధములో చనిపోవుటచే విచారముగా ఉన్నాడు. ఇంకెవరిని అశ్వమేధహయమును తెమ్మని పంపుదును?' అనిన విని భీముడులేచి 'అన్నా! నీకింత బెంగ ఎందులకు? మనము ఏ కృష్ణభగవానుని దయవలన భారత సంగ్రామసముద్రము నీదగల్గితిమో అట్టిభగవానుడు మన పాలిటనుండగా మన కేమికొదువ? నిజమున కౌతనియనుజ్ఞపై యుద్ధమంతయు జరిగినది; కనుక దానిదోషము వీసమైతైనను మనకు కలుగదు. అయినను లోకులు మెచ్చుటకై యజ్ఞము

చేయుము. నే నొక్కడనే వెళ్ళి గుర్రమును తెత్తును' అని హెచ్చరించెను. ఆమాటలు ధైర్యముచూచి వ్యాసమహర్షి 'ధర్మచందనా! భీముడు పట్టుపట్టినతర్వాత కార్యసాధనకు సంశయములేదు. నేను చెప్పిన లక్షణములు కల గుర్రము యశావనాశ్వునివద్ద నున్నది. అతని రాజధాని భద్రావతీపట్టణము అతడు గుర్రమున కెంతయో కట్టుదిట్టములు చేసి యున్నాడు. పది అక్షౌహిణుల సేనను దానికి కావలియుంచి నాడు. అదిగదా మనకు దక్కినచో ఇక అడ్డేమున్నది? కార్యము నొనగేరినట్లే అనగానే భీముడు 'పది అక్షౌహిణులు కాదు, పదునాలుగు లోకములవారు కావలియున్నను లెక్కలేదు. నేను వెళ్ళి వత్తును. అట్లు తేలేనిచో పంచమహాపాతకములు నన్నంటుగాక! శ్రీకృష్ణు డండగా డండగా విజయమేల సిద్ధింపడు?' అనెను. ధర్మరాజదివిని నాయనా 'భీమ సేనా? నీవెప్పుడునింటే. విసురు, ఆవేశమురు. అంతకంటగరేమి వచ్చినది? అందరిని సేవుకొట్టగలవనుకో. అయినను కొంచెము వెనుక నెవరైన ఆసరా ఉండుట మంచిదికదా! ఎవరిని పంపు మందువు?' అనుట విని వృషకేతనుడు నేను వెళ్లెదను. ధర్మజా! అనుజ్ఞ యిమ్ము, అనెను. భీమున కామాటల కెంతో దుఃఖమునచ్చి 'కుమారా! నీ తండ్రిని మేము చేతులారా యుద్ధములో చంపినాము. నీవు మాకు సహాయము చేయుదు. నందువు కాని నీమొగము చూచుసరికి నాకు దుఃఖము పొంగి పొంగి వచ్చును. ఏమిచేయుదును? 'అనుటతో అతడు, అట్లనకుడు. ధర్మమూర్తియైన శ్రీకృష్ణునిపక్ష మనలంబింపక దుర్యోధను నాశ్రయించినందుకు నాతండ్రి తగిన శిక్షనంది

నాడు. అతని కట్టు కావలసినదే. నా కండులకు సంతోషము కాని విచారమేమియునులేదు. అని ప్రోత్సహించెను. అంద సంతోషముతో భీముడు మేఘవర్షుని కౌగిలించుకొని 'నాయనా! సీతంబి మా కెంతో సేవజేసినాడు, సేవుకూడ నేను నచ్చువరకు ధర్మరాజును సేవించుచుండుము' అనెను. అంత నతడు 'తాతా' నీవు చెప్పినదికాదు. నేను సీ పాదసేవ చేయగోరుదును. నాకు అనుమతి నిప్పింపుడు' అనివేడెను. దానికి భీము డెంతో ఆనందించి నా మనుమడ వనిపించు కొన్నావు. మనము ముగ్ధురముకలిసిన ఇక మనకు లోకములో తిరుగులేదు అనెను. అందరును సంతసించిరి.

అప్పటికి ప్రాస్తగ్రుంకినది. అందరును సంధ్యనాచ్చు కొనుటకు లేచినారు. సంధ్యావందనము వేళకు వ్యాసుడు వెళ్ళిపోదలంచెను. అ దెరిగి ధర్మజాదులు వ్యాసమహర్షికి వందనముచేసి సాగనంపిరి. మిగిలినవారి సంధ్యలు భోజనములు పూర్తిఅయినవి. భోజనముచేయుచున్నంతసేపు ధర్మరాజు దృష్టి యజ్ఞముమీరనే ఉన్నది. మునివచ్చి లఘూపాయ ముగా యజ్ఞముచేయమన్నాడు. అది అనుకొన్నంత తేలికయైన పని కాదు. ఎల్లా నిర్వహించునది? శ్రీకృష్ణుడు దగ్గర లేడే. అతడువచ్చిన బాగుండును అనుకొనుచుండెను.

ఆ అనుకొనుటయే కృష్ణునికి చైర్ లెస్ (నిస్తంతీవార్త) లాగున అందినది, కష్టసమయములోనేకదా తాను కావలసి వచ్చుట. ఇప్పుడును తాను వెళ్ళకపోయిన 'అక్కరకురాని చుట్టము' అయిపోవును. అది సాంప్రదాయములోనిదే కాదు.

వెంటనే వచ్చి కోటముందు వ్రాలినాడు. ద్వారపాలకులు సమస్కారములు చేసిరి. కృష్ణు డిట్లు వ్రాలుట వా రదివ కెన్నోసార్లు చూచినందున అది వారికి క్రొత్తకాదు; ఆశ్చర్యమునుకాదు. కృష్ణుడు ధర్మరాజుతో తాను వచ్చినవార్త చెప్పుమన్నాడు. మహారాజు లిళ్ళలోనికి కబురుపంపకుండ వెళ్ళరాదుకదా! అన్నాడు. ఏలకో? అంత ద్వారపాలకులు తలలువంచి చేతులు జోడించి అయ్యా! తమరట్లు సెలవియ్యరాదు. అందరి విషయము అంతేకాని, మీకు ప్రత్యేకత ఉన్నది. మీరెప్పుడు వచ్చినను వెంటనే లోపలికి ప్రవేశపెట్టుడు అని రాజజ్ఞు. కనుక లోనికి దయచేయుడు అనిరి. శ్రీకృష్ణుడుసంతోషించి లోపలికి వెళ్లెను. అక్కడ నలుగురుకలిసి ఆలోచించుచున్నారు. కార్యసాధననుగూర్చి తేలుటలేదు కృష్ణుని చూచుసరికి ధర్మరాజు బ్రహ్మాండపడి 'వచ్చితివా లండ్రీ! అనుచు ఎదురుగావచ్చి మర్యాదచేసెను కృష్ణుడు 'నీవు పెద్దవాడవు' అని అతినికి సమస్కరించెను. అత డితనిని కొగిలించుకొనెను. తక్కినవారు కృష్ణునకు సమస్కరించిరి. అందరిని లేవనెత్తి తగురీతిని పలుకరించెను.

అంత ధర్మరాజు శ్రీకృష్ణ! నీవు లేకుండ మాకే అవసరములు తీరుచున్నవి? సీతరుణాకటాక్షప్రసారముల చేతనే మేము ఈ రూపమున నిలువబడగలిగినాము. ఇప్పు డీ యష్టసమస్యకూడ నీవే తీర్చవలెను. 'అన్యథా శరణం నాస్తి' అని ప్రార్థించి జరిగినసంగతినంతయు చెప్పెను. అదివిని శ్రీకృష్ణుడు నవ్వుచు భీముడే గదపట్టిసాధింపదలచినప్పు డికలోటుము

న్నది? అత డేమి సామాన్యమానవుడా? తెలివితేటలు, ఆలోచనాశక్తియు తక్కువైనను తిండి ఎక్కువే! పెద్దబొజ్జ నిమురుకొనుచుండు అలవాటు. రాక్షసస్త్రీలతో కాపురముచేయు సంతటి మహాబలిశాలి. నోరువిప్పెనా? పెళపెళలేకదా! మృదువుగా షుధురముగా మాట్లాడుట అన్నది ఎరుగనే ఎరుగడు. ఆహాహా! ఈతడా పని సాధించువాడు? వేదికి వేదికి చక్కనివానిమీద కార్యభారము వేసినావు? అని పరిహాసము చేయుచు భీముని కేసి తిరిగి 'భీముడు బావా! నీ వనుకొనినంత తేలిక అనుకొంటివే, అశ్వమును తెచ్చుట! హిడింబుడు, బకాసురుడు, జరాసంధుడు కాదు మోటుయుద్ధము చేయుటకు, అందరు అట్లే సులువు తెలియనివారనుకొందువా? ఆ నాడు అర్జునుడు సైంధవునిచంపెదనని ప్రతిజ్ఞపూనినాడు; అది నెరవేర్చుచేయుటకు నా యావచ్చక్తి వినియోగింపవలసివచ్చినది. ఈనాడు నీవుపట్టినావు ప్రతిజ్ఞ. ప్రతిజ్ఞలకేమి? మాటలేగా. మాటల కేమి లోటు? వదిరనచ్చును' అనెను.

భీము డందులకు కోపగించక 'శావగారా! నన్నాక్షేపించువారు? నీకు పాపము, బొజ్జ చిన్నది; పదునాలుగు లోకాలు ఘోరమున్నను కావలసినంతచో టుండును. రాక్షసస్త్రీలను నీ వే మెరుగుదువు? బృందావనమునే కాని. నీ బుద్ధిమత్తతకు నరసింహావతారమే సాక్షి. తిండిపోతుతనమా గోపికలకే ఎరుక. నే నేమి చెప్పను? ఎందుకు వచ్చిన పరిహాసములు? నిన్ను మనసార ధ్యానించినంతకాలము నా కడ్డులేదు. కొండలు పెకలించుమందువా? దిగ్గజములను

మూటకట్టి తెమ్మందువా? ఏమి జేయమండువు!' అనుటతో శ్రీకృష్ణుడు సంతోషించి బావగారి కీ వేళ కోపమురాలేదు. కార్యసాధకులైనారు కాబోలు!' అనుచు భీముని కొగిలించు కొనెను. 'సాధించి అశ్వమును తెచ్చి యజ్ఞము కొన సాగింపుము' అనుటతో భీముడు నమస్కరించి 'కృష్ణా! నీచేతులలో పెట్టినది కోటిఫల మిచ్చును. యుద్ధము నీ చేతులార పూర్తిచేయించితివికదా! ఇప్పు డీ యజ్ఞమును కూడ నీవే నెర వెర్చవలెను' అని కోరెను. శ్రీకృష్ణు డట్లనే సెల విచ్చెను.

అంతలో వంట యైనది. భోజనసమయము మించు చున్న దని ద్రౌపది చెప్పెను. అందరును స్నానములు చేసి భుజించిరి. అప్పుడు సుఖశయనము చేసిరి. తెల్లవారుటతో మేల్కొంచి నిత్యకృత్యముల తీర్చుకొని సభకు విచ్చేసినారు. అందులో భీమసేన, మేఘవర్ణ, వృష కేతులు యుద్ధాహ్వానముతో వచ్చి ధర్మరాజువాదము లంటి నమస్కరించిరి. శ్రీకృష్ణుడు నమస్కరించి సెలవుతీసికొని ప్రయాణమైరి.

తరవేగముతో ప్రయాణము సాగించి భద్రద్రావతికి పాలి మేరలో ఉన్న పర్వతముమీదికి చేరిరి. అచ్చట ఒక దిగుడు బావి కలదు. అది చాల మనోహరముగా ఉన్నది. దాని గట్టున గుర్రపు డెక్కలు కన్నడుచున్నవి. అదంతయుచూచి 'ఇదే ఆ గుర్రము నీరు త్రాగెడి చెరువై యుండువచ్చును. మనకు కావలసినది గుర్రముకదా! ఇక్కడికి రాగానే తోలు కొనిపోదము. ఇది అక్షోహిణులసేన కావలియుండు సన్నారే.

కాని. నీరు త్రాగినప్పుడుకూడ అంత ఉండునా? కొంతయే వచ్చిన మనము దానిని హతమార్చి గుర్రమును పట్టుకొని పోవుదము' అని నిర్ణయించుకొని అక్కడనే చాటుగా ఒక పొదరింటిలో దాగికొనిరి.

అంతలో సేనవచ్చు చప్పుడైనది. చతురంగ బలముతో యావనాశ్వనిసేనాపతి గుర్రమును నీరు త్రాగించుటకై తీసికొని వచ్చుచుండెను. ఆ సేన మధ్యలో చుక్కలలో చంద్రునివలె ప్రకాశించుచున్నది. యజ్ఞాశ్వము. దానిని చూచి 'అదిగో మన కోరిన గుర్రము. ఇక మనకు వారితో యుద్ధము అక్కరలేదు. దీని నేదోరీతిగా తరలించుకొనిపోయిన చాటు'నని భీము డనగా మేఘవర్ణుడు 'తాతా! నా ప్రతాపము చూడుము. ఒక్కసారిగా శంబరీ మాయలు చూసి వీరిని మోహపెట్టి గుర్రమును తెచ్చెదను' అని ఏమి మంత్రము వెట్టెనో అప్పటివరకు ఎండకాయుచు, మబ్బు తునకయైనను లేని ఆకాశమంతయు మబ్బులతో ఆవరించుకొనిపోయినది. అంతలో అదంతయు అంధకార బంధురమైనది. మధ్యమధ్య మెరుపులతో కన్నులు చీకట్లు క్రమ్ముచున్నవి. సైనికులకదేమియు అర్థముకాలేదు వారు తబ్బిబ్బి పడుచుండిరి. ఇదంతయుచూచి ఇంద్రుడు 'ఎవరో రాక్షసుడు మాయలు చేయుచున్నాడు. చూచిరమ్మని భటుని పంపెను. అతడు వచ్చి మేఘవర్ణుని చూచి 'ఇ దేమిటి? నీ యూరు,' పేరు ఏమి? ఇంద్రుడు తెలిసికొని రమ్మనినాడు అనగానే అతడు 'నేను భీమునిపుత్రుడైన ఘటోత్కచుని పుత్రుడను

మేఘవర్షమునా పేరు ధర్మరాజున కశ్వమేధాశ్వమును దీసికొని వెళ్లుటకై వచ్చినారము. దానికై యీ సంరంభము కాని, అంతకంటె ప్రమాదమేమియు లేదనిచెప్పి అతనిని పంపి, తాను యథాపూర్వముగా మాయలు చేయుచుండెను. సైనికుల కది ఆగమ్యగోచరమైయుండగా మేఘవర్షుడు మధ్యకువచ్చి గుర్రము నెత్తుకొనిపోయెను.

అది చూచి కొంద రాతని కొట్టబోయిరి. కాని, వారిని అణచివేసి, అతడు గుర్రమును కొండమీదికి తీసికొనివెళ్ళి భీమునిముందర ఉంచెను. అత డెంతో సంతోషించెను.

ఇంతలో యావనాశ్వుని పై న్యమంతయు వీరులపైకి రాబోగా వారిసందరిని మేఘవర్షుడు మధ్యేమార్గముననే చంపివేసెను. హతశేషు డొక్కడు నగరములోనికివెళ్ళి మహారాజునకావార్తనందించెను. అతడు 'వారిపై న్యమెంతఉన్నది? మిమ్ములసందరివి హతమార్చినారే' అని అడుగిగా, ఆవచ్చిన పైనికుడు 'పై న్య మొకటియో? ఉన్నవారు ముగ్గురు. అం దొక్కడే మనపై న్యములోనికివచ్చి, గుర్రమునెత్తుకొని పోయి కొండపై పెట్టి తిరిగి మమ్ములను సదమదముచేసెను' అనుటతో మహారాజు ఆశ్చర్యపడి 'అయినచో వారెవరో త్రిమూర్తులై యుండురు. కాని సామాన్యమానవుల కింత శక్తి యెక్కడిది?' అని తాను బలముల నెక్కువగా కూర్చుకొని యుద్ధమునకు వెళ్ళి వారి నెదుర్కొనెను. అప్పుడు యుద్ధమునకు వృష కేతుడు వచ్చెను.

అతడు పైకిచూచుటకు కుర్రవాడేకాని శౌర్యసాహసము లెక్కువ. ముఖమున కౌత్రతేజస్సు తాండవనూడు చున్నది. అతనినిచూచి యావనాస్యుడు 'నాయనా! నీ వెవరవు? నీతో వచ్చిన ఆ యిద్దరు నెవరు?' అని యడుగగా అతడు తమజాతినామములచెప్పెను. అది విని రాజు 'మీవం విశేష మట్టిది. బాగున్నది. కాని నీవునాతో యుద్ధముచేయగలవా? కాక నీకు వాహనమేమియులేదాయె నారథమునొకదానిని పుచ్చుకొనుము. యుద్ధము చేయుదువుగాని' అనుటతో వృషకేతుడు 'ఎంతమాటన్నారు? నాతండ్రిచ్చటయే కాని పుచ్చుకొనుటయెరుగని డాదివీరుడు. అట్టివానికొడుకునైనను మీవద్ద రథము పుచ్చుకుందునా? కాక ఇచ్చి పుచ్చుకొనుట కల్లుటతో సఖ్యమేర్పడును. అప్పుడుమీతోయుద్ధము చేయు టెట్లు? అది ధర్మమా? నా కేమియు నక్కరలేదు. నీవున్నను సిద్ధముచేసికొమ్మని పురికొల్పి తాను విల్లును మ్రోయించెను. రాజుకూడ వింటినెక్కుపెట్టి బాణములు వదల నారంభించెను. కాని అవి వృషకేతునికి తగులుటలేదు. దారిలోనే అతని బాణములకు గురియై ముక్కలైపోవుచుండెడివి. ఎంతసేనవచ్చినను అడ్డులేకుండ తిరుగులేకుండ శరవర్షమును కురిపించుచుండెను. అదిచూచి పైనికులందరును ముందునకు వెళ్ళలేక పారిపోజొచ్చిరి. అంత రాజు కోపించి ఒక్కసారి గట్టిగా వృషకేతునితో యుద్ధమారంభించెను ఒకఅస్త్రప్రయోగముతోవృషకేతుడు మూర్ఛిలెను.

అప్పుడు భీముడు ప్రళయకాలభీముడై వృషకేతుని మూర్ఛపొందించిన ఇతనిని, ఇతని సేనలను బయటపడనిత్తువా?

చూడుడు నా ప్రతాపము అని తన గదను త్రిప్పుచు యశావ
నాశ్యుని సేనలపై కురికెను ఆ సేనలన్నిటిని తుత్తునియలు
చేయుచుండెను. తాను చంపిన బలగమును తనతడికి చూపు
చున్నట్లు పై కెగురవేయుచుండెను. అవెక్కడకు పోయెడినో
కాని మరల తిరిగివచ్చుటలేదు. అతని తాకిడికి సైన్యమెల్ల
చెల్లాచెదరైపోయెను. అంత సువేగు డను యశావనాశ్యుని
కుమారుడు ముందుచకువచ్చి భీమునితో కలియబడెను. కొంత
సేపు గదాయుద్ధము చేసిరి. అంతటితో తనివితీరక దండ్య
యుద్ధము చేయుచుండిరి. అది చూచివారికి భయము
ఆశ్చర్యము వేయుచుండెను. ఆబోతు ఆబోతును, ఏనుగు
ఏనుగును డిక్కిన్నట్లు వారిరువురు నొకరికొకరు తీసిపోక
పోరుచుండిరి.

ఇంతలోపల వృషకేతుడు మూర్ఛితేరి, యశావనాశ్యుని
పై అస్త్రప్రయోగ మారంభించెను, అటు వారిరువురు
శస్త్రాస్త్రజాలములతో పోను సల్పుచుండిరి. అందు వృష
కేతుని ఆస్త్రముల దెబ్బకు తట్టుకొనలేక యశావనాశ్యుడు
క్రిందపడెను. నెంటనే వృషకేతుడు వెళ్ళి అతనికి ఉపచార
ములు చేసెను, అది ధర్మయుద్ధము. ఇద్దరును సిద్ధమై
యున్నంతసేపేకాని, ఆపైన చేయెత్తురు సరికదా, వారి
కుపచారములు చేయుదురు. కొంతసేపటికి రాజు తెప్పరిల్లెను.
అంత మరల వృషకేతుడు విల్లు నెక్కువెట్టుచుండ యశావ
నాశ్యుడు విచారించి 'నాయనా! నీవు తండ్రికి తగిన
పుత్రుడవు, వీరుడవు. నన్ను గెల్చితివి. గెల్చుటయేకాదు;

ప్రాణదానము చేసితివి. ప్రాణదానముచేసిన నీతో తల పడనా? నాకది యుక్తమని తోచదు నా రాజ్యమంతయు నీ యధీనము ఇక నీ యిష్టమువచ్చినట్లు వాడుకొనుము' అనుటతో పై నీకులందరు అక్కడకు వచ్చిరి. భీమ సుపేగులు యుద్ధము చాలించి వచ్చిరి. వృషకేతుడు 'మాకు మీరాజ్యము అవసరములేదు. ఈ యజ్ఞశ్వము నిచ్చిన చాలును. మా లక్ష్మ్య మది యొక్కటియే' అనుటతో భీము డా మాటల కెంతో సంతోషించి, అతడు చెప్పినట్లే చేయునునెను. యశావనాశ్వుడు 'మీరు ముగ్గురు మా ఇంటికి వచ్చి మేమిచ్చు ఆతిథ్యము స్వీకరించి వెళ్ళుటకు కోరు చున్నాను. నాకోరిక తీర్చవలెను' అని ఏనుగులపై వారి ముగ్గురిని పట్టణములోనికి తీసికొని నెల్లెను. ఆనగరములోని వారెల్లరు వారిని చూచి వింతపడిరి. ఎంత బలశాలురు. లేక్కకు ముగ్గురు; కాని మూఁపలోకములవా రొక్కనా రెత్తివచ్చినను ఆపగలరు అనుకొనుచు, వారిని వేనోళ్ళ పొగడుచు హారతు లిచ్చిరి. యశావనాశ్వుడు తన కోటలోనికి తీసికొని వెళ్ళి వారికి రాజమర్యాదలు చేసెను. దివ్యముగా భోజనాదుల సమకూర్చెను. వారెంతో ఆనందించిరి. అంత ప్రభావతి, యశావనాశ్వుని భార్య వచ్చి వృషకేతున కార తిచ్చి 'నీమూలాన నా మంగళసూత్ర మాగినది. పతిదానము చేసిన వీరుడవు' అని యెంతో పొగడినది.

అంత భీమసేనుడు యశావనాశ్వుని యజ్ఞముచూడ రన్నుని ఆహ్వానించెను. అతడు 'పిలిచినగాని పెండ్లికిపోరాదు,

కాని పిలువకున్నను యజ్ఞమునకు పోవచ్చును. అందును నీవు పిలిచినావుకదా! తప్పక 'వత్తుము' అని నగరములోనివారి నెల్లరను రమ్మని చాటింపు వేయించెను. ప్రభావతి 'ద్రాప దిని చూడవలెనని యున్నది. నేనుకూడ వత్తు నన్నది.' రాజు 'సరే' రమ్మనెను. నగరములోనివారెల్లరును ప్రయాణ మైరి ఇంతలోపల భీము డాడార్తు ముందుగా అన్నగారికి చెప్పటకై హస్తినాపురి కేగెను.

అప్పటికి ధర్మరాజు సభలో నుండెను. భీము డాతనికి నమస్కరించి తమ విజయమును చెప్పెను. అత డానందించెను. ద్రాపదికికూడ ఆవార్త చెప్పుమని భీము నంపెను. భీముడు అంతఃపురములోనికి వెళ్లెను. ద్రాపది అతని కెదురుగా వచ్చి జరిగినసంగతి తెలిసికొని ఎంత కష్టపడినారు? ఈగంట్లన్నియు యుద్ధములోనివే? మీతో సరిగా పోరునల్పించ ఆ వీరు డెవ్వరు? అని యొడలు నిమరుచు అడిగినది. దాని కతడు యావనాశ్వునికొడుకు సువేశుడు నాతో సమముగా ద్వంద్వయుద్ధము చేసిరాడు. అతనితల్లి వీరమాత ప్రభావతి నిన్ను చూడవలెనని వచ్చుచున్నది. ఇంతలోపల నీవును సిద్ధముగా నుండు మని చెప్పెను. ఆమెయు మహానందముతో పన్నీట జలకనూడి శుభ్రమైన కౌశేయమును ధరించి విగతయైన ఆభరణములు ధరించుకొన్నది.

అంతలో యావనాశ్వుని సేనలు హస్తినాపురిని చేరి నవి. ధర్మరాజును లెమరువెళ్ళి రాజుర్యాదలు చేసిరి. యావనాశ్వుడు ధర్మరాజునకు నమస్కరించెను. ప్రభావతి

రానివాసమున కేగి కుంతిదేవికి, ద్రౌపదికి నమస్కరించినది. సువేగుడు అందరికి నమస్కరించెను. అప్పుడు కృష్ణుడు కొన్నాళ్ళుండి ద్వారకకేగెను. అంత ధర్మరాజువద్దకు వేదవ్యాసమహర్షి రాగా అతనికి నమస్కరించి అతనివలన మరుత్తుడు యజ్ఞముచేసిన విధమును తెలిసికొనెను.

అంత వైత్రమానము వచ్చినది. ధర్మరాజు కృష్ణుని పిలుపుచుని భీముని పంపెను. భీముడు ద్వారక కేగుసరికి శ్రీకృష్ణుడు భోజనము చేయుచుండెను. ద్వారపాలకులవలన శ్రీకృష్ణుడు భీమునిరాకను విని లోనికి రమ్మనెను. లోనికి వచ్చి భీముని బావా! వ్యాయామముచేసి శ్రమపడినావు? ఆకలి వేయుచున్నదేమో? ముందు భోజనము చేయుము. తర్వాత మాట్లాడుకొనవచ్చును. అనగా అతడు నీ కాకలి యేమో తెలియరు. పాలియ్యవచ్చిన పూతన రక్తమాంసములు పీల్చినావు. ఇంటిలో వెన్నలు చాలక ఊరంతయు కొల్లగొట్టినావు. తల్లి పెట్టినది చాలక కుచేలుని అబుకులు తిన్నావు. అని పరిహాసములు చేయుచు భోజనమునకులేచి 'నా అదృష్టవశాత్తు నీసహపంక్తి భోజనము దక్కినది' అనుచు విందారగించెను.

భోజనములు కాగానే తాంబూలములు వేసికొనుచు యజ్ఞమునకు సకుటుంబ సపరివారముగా శ్రీకృష్ణుని రమ్మని ధర్మరాజుడు చెప్పినట్లు చెప్పెను. అప్పుడు కృష్ణుడు కృతవర్మతో పట్టణమున చాటింపుమనెను. అత డట్లు చేయించెను. శ్రీకృష్ణుడు భార్యలకు పల్లకు లేర్పాటు చేయించి బంధు

మిత్రాదులతో పయనమయ్యెను. అందరును మహాత్మాహాములతో ఏనుగులు, గుర్రాలు, రథాలు, బండ్లు కట్టుకొని బయలుదేరిరి. మార్గమధ్యమున కృష్ణుడొక్కచోట విడిచెను. అక్కడికి గోపకులెందరో వచ్చి కృష్ణునికెన్నో కానకలిచ్చి అతని నెన్నోరీతుల స్తుతించిరి. అక్కడినుండి పరివారమును వెనుక రమ్మని శ్రీకృష్ణుడు భీముడును ముందుగా హస్తినగరమున కేగిరి. ధర్మరాజు కృష్ణునకు తగు మర్యాదలుచేసి 'ఏమి నాయనా! నీ వొక్కడవే వచ్చినావు? ఏదీ, నీపరివారము, భార్య పుత్రాదులు!' అనుటతో వారందరును వెనుక వచ్చుచున్నారు. నేను నిన్ను చూడవలెనను ఉబలాటముతో ముందుగా వచ్చినాను అనెను. శ్రీకృష్ణునకు నిజముగా ధర్మజునిమీద అంతప్రేమ ఉన్నది.

అంత అనుసాభ్యుడనురాజు కృష్ణుడు తన అన్న నెప్పుడో చంపెనను గోపముతో ఆ పగ తీర్చుకొనదలచి ఇక్కడ కృష్ణుడున్నట్లు తెలిసికొని ధర్మరాజుమీదికి దండెత్తెను. అతనిసేనలు వచ్చి నగరము చుట్టుముట్టినవి. ధర్మరాజు సేనల సంపెను. భీమార్జున కృష్ణులు ముందున కేగిరి. ఇంతలో అతడు యజ్ఞియాశ్వమును పట్టించెను. అది వినుసరికి కృష్ణునికి మరింత ఒళ్ళుమండినది. అంత వృషకేతుడు నేను వెళ్ళి అనుసాభ్యుని కొట్టితే లేకున్న పంచమహాపాతకములు వన్నంటుగాక! అని ఒట్టుపెట్టి బయలుదేరెను. అందరును యుద్ధమునకు తలపడిరి. భీముడు ప్రచండముగా శత్రుసేనల చెండాడుచుండెను. అంతలో అనుసాభ్యుడు

భీముని నిశితశస్త్రములు వేసి నొప్పించెను. భీముడు మూర్ఛపోయెను. అవిచూచి ఉగ్రుడై శ్రీకృష్ణుడు డతనిమీదికి వెళ్ళెను. అనుసాభ్యుడు 'నేను నీకోసమనియే వచ్చితిని. తక్కినవా రడ్డము వచ్చినందున కొట్టితిని. కాని, నాకు వారిపై కోపములేదని ఆతనిపై శరవర్షము కురిపించెను. అం దొకభాణము రొమ్మననాటి కృష్ణుడు మూర్ఛపోయెను. అది వినుపరికి సేనకు గుండెలు లేవు. పటాపంచలై పారిపోజొచ్చినవి: అంత వృషకేతుడు వారికి ధైర్యముచెప్పి తా నాతనితో యుద్ధమునకు గడంగెను. ఆతని శరవర్షములో అనుసాభ్యుడు కప్పపడిపోయెను. అత డుక్కిరి బిక్కిరియైపోయెను. అంతలో వృషకేతు డతని నారితో రెక్కలు విరిచి కట్టి ధర్మరాజుకాళ్ళముందు పడవేసెను. ధర్మరాజు ఆతనిని ఊమించెను. అనుసాభ్యుడు 'నేను, యజ్ఞాశ్వమును రక్షించుటకు వెళ్ళుదును. నా గర్వము తగ్గినది. నన్ను మన్నించి నీ తమ్ములలో నొకనిగా భావించుకొనుడు' అనెను. అత 'డల్లే' అనెను.

అంత చైత్రపూర్ణిమ్మ వచ్చినది. ధర్మరాజు బ్రాహ్మణ సమేతుడై యజ్ఞదీక్ష పూనెను. యథావిధిగా ఇరువదివేల మంది ఋత్విక్కులకు దక్షిణలిచ్చి యజ్ఞాశ్వమును పూజించి వదలెను. దానిని రక్షించుట కర్హుడు ముఖ్యుడుగా పంప బడినాడు అతనికి తోడుగా యావనాశ్వుడు, అనుసాభ్యుడు బయలు దేరిరి. ఆ యజ్ఞాశ్వము తన యిష్టమువచ్చినట్లు తిరుగుచుండెను.

అట్లా గుర్రము తిరుగుచు నర్మదానది యొడ్డుననున్న మాహిష్మతీపట్టణ ప్రాంతమున కేగెను. ఆ పట్టణమును నీల ధ్వజుడను రా జేలుచుండెను. అతనిసుతుడు 'ప్రవీరుడు.' అతడు భార్యతోగూడి విహారమునకై ఊరి వెలుపలనున్న నగరోద్యానమునకు వచ్చెను. అక్కడకు నర్మదమీదనుండి చల్లనిగాలి వీచుచుండెను, ఆ గాలి ననుభవించుచు హాయిగా తిరుగుచున్న వారి కీగుర్ర మగుపడినది. దానిని చూచుట తోడనే వారికి విచిత్రమైనది. ఇది అన్నిగుర్రములలాగున లేచుగా. అతని భార్య మదనమంజరి 'నాధా! ఇది మన గుఱ్ఱపుశాలలోఉండదనినది. పట్టిరండు' అన్నది. 'సరే' అనిఅతడు దాని దగ్గరకు వెళ్ళుచుకి దానిముఖముమీద బంగారుప్రతిక యున్నది. "యుధిష్ఠిరుడు అశ్వమేధమునకై దీనిని వదిలినాడు. దీని రక్షించుటకై ఈశ్వరుని గెలిచిన ఆర్జునుడు వచ్చుచున్నాను. ఎవరైన వీరులున్న పట్టవచ్చును" అని ఉన్నది. అది చదివెకొని అతడు భార్యతో దీనివెనుక అర్జునుడు వచ్చుచున్నాడట. నే నతనితో యుద్ధముచేసిగెల్చి దీనిని తెత్తును. నీవు ముందుగా రాణివాసమునకేగుమని ఆమె నింటికిపంపి తా నాగుర్రమును కట్టివేసెను.

అదిచూచి వృషకేతుడు 'రాజకుమారా! దీనిని విడుపుము. లేకున్న ప్రాణములే విడువగలవు' అని హెచ్చరించెను. దానితో అతనికి కోపము హెచ్చినది. 'అంతవీరుడవేమి? నిన్ను కట్టికాని, దీనిని విడువను! అని యుద్ధమునకు తలపడెను. ఒక్కడైనను శత్రుసేనలతో హోరాహోరిగా పోరు

సల్పుచుండెను. అంత వృష కేతుడు కాణములతో నొప్పింపగా ప్రవీరుడు మూర్ఛపొందెను. అంతలో కొడుకు యజ్ఞాశ్వమును పట్టినసంగతి తెలిసి నీలధ్వజుడు మూడఁజూపింబుల సేనతో వచ్చెను. ఉభయపక్షములవారికి ఘోరముగాయుద్ధమగుచుండెను. నీలధ్వజుడు అర్జునుడును శరవర్షముల కురిపించుచుండిరి. అంత అగ్ని దేవుడు నీలధ్వజుని అల్లుడు కనుక ఆతని తరపునవచ్చి అర్జునుని సేనలను కాల్చి వేయుచుండెను. ఎన్ని వారుణాస్త్రములు వేసినను ఆ అగ్ని చల్లారలేదు. ఆసందడిలో నీలధ్వజుడశ్వమునుబట్టి నగరమును ప్రవేశించెను. ఖంకను అగ్నిహోత్రుడు ప్రజ్వలించుచునే యుండెను.

అంత అర్జునుడు అగ్ని దేవునకు సమస్కరించి 'వేవా! నీ విచ్చినవేకదా! ఈ అస్త్రశస్త్రములు, ధనుర్బాణములు, రథమును! అప్పుడు నా కెంతో సహాయముచేసినవాడ వీనాడింతకోప మేల! నీవు శాంతింపకున్న నేనాగలేను' అని ప్రార్థించెను. అయినను మంటలు పొచ్చినేకాని తగ్గలేదు. దానితో అర్జునున కొడలుమండినది. నారాయణాస్త్రమును సంధించి ప్రయోగించెను. అది భూసభోంతరాళముల దహించు మంటలతో అగ్నిహోత్రునిపైకి వచ్చుచుండెను. అగ్నిహోత్రుని గుండె దడదడలాడినది. బ్రాహ్మణరూపముతో అర్జునుని వద్దకు వెళ్ళి 'పార్థా! నీవు శ్రీహరిని సేవించువాడవు. నీకు యజ్ఞములు, తీర్థసేవలు, దానధర్మములు నెందుకు! ఆశ్రీహరి ఒక్కడు చాలు నిన్నుద్ధరించుటకు! నన్ను మన్నింపుము. అస్త్ర ముపసంహరింపుము. నేను అల్లుడనై నందున రాజునకు

ప్రీతికల్లుటకై ఇట్లు చేయవలసినవచ్చినది. ఆ ఆవేశమున నీకు కృతఘ్నుడనైనాను; ఇప్పుడే వెళ్ళి రాజును నీవద్దకు తీసికొని వత్తును' అని తాను కాల్చిన సేననంతను బ్రదికించి, నీలధ్వజునితో చెప్పటకై పట్టణములోని కేగెను.

ఇది విని జనసేజయుడు జైమిని మహర్షితో 'ముసంద్రా! అగ్ని నీలధ్వజున కల్లు డెట్టెనాడు.? ఆకథ చెప్పు' మనెను? అతడు చెప్పసాగెను.

నీలధ్వజుని పెద్దభార్య జ్వాల. ఆమెకు స్వాహా అను కూతురు పుట్టివది. ఆమె చాల అందగత్తె. అన్ని విద్యల నారి తేరినది. ఆమెకు వివాహయుక్తవయస్సు రాగా, నీలధ్వజుడు రాజకుమారులపటములను తెప్పించి ఇష్టమువచ్చిన రాజకుమారుని వరింపు మనెను. ఆమె దేవతలనేకాని నరుల నెవ్వరిని వరింపననెను. ఆమెకు దేవతలలోకూడ ఇంద్రుడు, కుబేరుడు మొదలైన వారూ సచ్చలేదు. 'అగ్నిముఖావై దేవాః' (దేవతల కందరికి అగ్ని హోత్రుడే ప్రథముడు) అని అగ్ని హోత్రునే వరింతు నన్నది. చెలికత్తెలు 'అతడు అంటినవారి నెల్ల కాల్చును. ఎప్పుడును మంటలతో వేడిగానుండును. అట్టివాడా నీకు సచ్చిన వరుడు? అని హేళనచేసిరి. ఏమైనను అగ్నిదేవునే కాని మరియొకరిని వరింపనని పట్టుపట్టినది. ఈ విషయ మగ్నికి తెలిసి మహోత్సాహముతో బ్రాహ్మణుడై వచ్చి రాజును 'తవ కాలని కుమార్తె ని' మృనెను. అతడు 'స్వాహాదేవి అగ్నినేకాని నరింపదు. మరి యే కన్య నిమ్మన్నను ఇచ్చెదను' అనెను. అతడు 'నేనే అగ్నిదేవుడ'

నని తన నిజరూపము చూపగా నతడు సంతోషముతో నంగీకరించెను. ఈ వార్త తన ముద్దులకొమరితకు చెప్పి నుహా వైభవముగా పెండ్లి చేసెను. అది మొదలు అగ్ని దేవుడు నీలధ్వజునకు నిత్యసన్నిహితుడై యుండెను. అదే అతని ధైర్యము.

అట్లు అగ్నిహోత్రుడు నీలధ్వజుని సభ కేగగానే అతడు 'అర్జునుని సేనయంతయు భస్మమైనదా?' అని ప్రశ్నించెను, దాని కగ్ని 'అర్జునుడు శ్రీమన్నారాయణభక్తుడు. అతనిని గెల్చుట కెవరితరమును కాదు. అంతేగాక నేను ఖాండవవన దహనము చేయుచున్నప్పుడు అర్జునుడు శరపంజరము కట్టినాపైకి వచ్చిన ఇంద్రుని పార్శ్వదోలెను. నీ బంధుత్వమూలకముగా కృతఘ్నుడనైతిని. సేనల కాల్చితిని అతనిచే పరాధవింపబడితిని. ఇక అనవసరముగా యుద్ధము చేయక వెంటనే అతని గుర్రము నతని కిచ్చి శరణవేడు' మనెను అది విని రాజు 'సరే' అనగానే అతని పెద్దభార్య జ్వాల 'నాథా! అతడు చెప్పుగాక! కాని మీ రెట్లువిందురు? పట్టినపట్టును బ్రహ్మాండనాయకు డడ్డువచ్చుగాక, వదలరాదు. అది వీరధర్మమా? యుద్ధముచేయుము. గెల్చిన రాజ్యమును, చచ్చిన వీరస్వర్గమును పొందుదువు' అన్నది. ఆ మాటలతో వేడెక్కి నీలధ్వజుడు సేనల సమకూర్చుకొని యుద్ధమునకుసన్నద్ధుడై అర్జును నెదుర్కొనెను అత డిరికను గుర్రమును తెచ్చుచుండనేమో అని చూచుచుండెను. ఆ యుద్ధసంరంభము చూచుసరికి అర్జునుని కెంతో కోపమువచ్చి మహోగ్రుడైశర

పరంపరలు వేయసాగెను. నీలధ్వజుని వింటిని, బాణములను రథమును భగ్నముచేసెను. మరియొక రథమెక్కిన దానిని, ఇల్లెన్నియో రథములు ముక్కలుచేయగా ఆఖరి కతి డొక్క రథముపై మూర్ఛపోయి ఇంటికి పోయెను. అప్పు డతడు 'స్త్రీ బుద్ధిఃప్రళయాంతకః' అని ఆడుదానిమాటనమ్మి నందున తన కింతవచ్చెనని గుర్రమును వదలుమనెను. వదలవలదని పట్టు పట్టిన జ్వాలను సగరమునుండి పారద్రోలెను. ఏనుగులు, గుర్రములు మొదలైన కానుకలెన్నో పుచ్చుకొని అర్జునునివద్దకు వచ్చి సఖ్యముచేసికొనెను.

జ్వాల తన నల్లు భర్త సగరము వెడలగొట్టగా కాశీపట్టణము నేలుచున్న తన తమ్ముడు. ఉల్ముకునివద్ద కేగినది. ఇంతహఠాత్తుగావచ్చిన చెల్లెలిని చూచి అత డేమివార్తయని అడుగగా ఆమె అతిదుఃఖముతో తనకు జరిగిన పరాభవవార్త నంతను చెప్పి 'ఆ అర్జునుని చంపకున్న నాకసితీరదు. నీవు నా పగతీర్చవలెను. అన్నది' అతడు ఆగుర్రము రాగానే పట్టుకొని అతనితో యుద్ధము చేయుదును. వీచారింపకుము అనెను. జ్వాల 'గుర్ర మిటువచ్చునని నమ్మిక యేమున్నది? నీవు వెళ్లి అతని నడ్డగించుము' అని తొందరచేయుటతో, అతనికి మండి 'నీవు నావద్దనుండవలను. ఎక్కడికై నపొమ్ము, అక్కడ అత్తిల్లు అంటించి. ఇక్కడపుట్టింటి నంటించుటకై వచ్చి నావు. నీ వెక్కడవున్న అక్కడనే దగ్ధపటల మగును' అని రోషముతో పలికెను. ఆమెకు ఉతోశ్కమువచ్చినది. వెంటనే గిరుక్కున తిరిగి గంగయొడ్డునకేగి పడవ నెక్కినది. అంతలో

కాలికి నీరు తగిలినది అప్పు డామె 'నమశ్శివాయ! పాపాత్మురాలి నంటితినే' అన్నది. అది విన్న వారందఱును 'ఇదేమి! పరమపవిత్రమైన గంగను దూషించుచున్నావు?' అనిరి. అంత గంగాదేవి ప్రత్యక్షమై 'అమ్మా' నా యందే దోషమున్నది? నన్నట్లు దూషించితివి?' చెప్పుమనగా. జ్వాల 'శివు పిల్లలను కన్నతల్లివి కావు. నీకు ఏ కోశమునను దయ లేదు. ఏడుగురు కొడుకులను పుట్టగానే నీ పొట్టను పెట్టుకొన్నావు. ఎనిమిదవవానిని భీష్ముని శిఖండినిముందిడుకొని అర్జునుడు చంపెనని వినికూడ, విచారములేకుండ, పగ సాధింపక, ఇట్లు సంతోషముతో ఉన్నావు. నిన్నంటరాదు' అన్నది. ఆమెవారి కేదినచ్చినను అంతే, అగ్రహానుగ్రహములు ఆపలేము. పగసాధించుటకు వారితర్వాతనే మరొకరు, త్రాచుపాము పగ. త్రాచుపాముకూడ పాములలో ఆడుడే ఆమెచూటలు విషమెక్కిన స్లెక్కినవి. గంగాదేవి ఎంత సగసురాలైనను మండిపడి 'ఆరుమాసములలో అర్జునునితల తెగి క్రిందపడుగాక!' అని శపించి అంతర్ధానమైవది. జ్వాల పగ అంతటితో చల్లారలేదు. తాను తపస్సుచేసి అర్జునుని తల తెగగొట్టు బాణమైనది.

అక్కడ యజ్ఞశ్వము ఇష్టమువచ్చినట్లు తిరుగుచు వింధ్యాటవిలోనున్న ఒకరాయిదగ్గరికి పోయెను. అది పెద్దరాయి. కొన్ని ఆమడ లున్నది. ఒకేరాయి గుర్రమున కారాతిని చూచుటతో ప్రాణము లేచివచ్చివది. దాని ఒంటి తీట తగ్గుటకు తగినరాయి దొరికినదికదా అని, తీటతీరునట్లు

దానితో రాచికొన్నది. అంతే జగురుకండ నంటుకొని పట్ట ఎగురలేకుండ అంటుకొనిపోయినట్లు అంటుకొనిపోయినది. ఇక కదలలేదు; మెగులలేదు. దానినిజూచి పైనికులు భయపడి అర్జునునితో చెప్పిరి. అతడు వచ్చి తన శక్తికొలది లాగి లాగిచూచినాడు. లాభములేదు. రాలేదు.

అప్పు డేమియు తోచక దగ్గరలోనున్న సాబరి మహర్షి ఆశ్రమమునకు వెళ్లెను. తన పైనికుల నందరిని ఆశ్రమముమందే అట్టేపెట్టి తాను, మరికొందరు రాజకుమారులు కలిసి లోని కేగిరి. ఆశ్రమములో సింహములు ఏనుగులు గోకుచున్నవి. పెద్దపులులు లేడిపిల్లలకు పాలిచ్చుచున్నవి. పిల్లులు ఎలుకపిల్లలను కలుగులకు చేర్చుచున్నవి. సహజవైరములుకూడ మాని అంత ప్రేమతో శాంతముగా ఉండు మృగములను చూచుసరి కతని కాశ్చర్యమువేసినది. తాను రాజు. ఆజ్ఞపెట్టి అందరిని సక్రమమైన మార్గమున నడుపుచుండును. కాని వారు నడువవద్దా? అంతన్యాయమున్న ఇక లేని దేమున్నది? ఇక్కడ ఆదుపాజ్ఞలు లేవే. అయినంత మాత్రాన అల్లరచిల్లర పనులున్నవా? ఎంత శాంతము! ఒక్క మహర్షి మనస్సును నియమించి శాంతిపరచిన మూలాన అన్నిజంతువులు, పక్షులు శాంతమైపోయినవి. ఇట్టివారు రాజ్యమున కొక్కరున్న చాలదా? ఎట్లుందురు? మనోనిగ్రహము చాల కష్టమైనది. కాక వారికి లోకముతో పనేమున్నది? అందరితోను సంబంధమును విడిచికదా వారు మునులైనది. ఇప్పుడు మరల వీరితో సంబంధము పెట్టు

కొనునా? అట్లును డా మునిని చూచినాడు. జడలు పెరిగి సత్వగుణము మూర్తీభవించిన ట్లున్నాడు. తపస్సుతో ఆయన శరీరము శుష్కించినది; కాని తేజస్సుతో ముఖము కలకలలాడుచున్నది. అది బ్రహ్మతేజస్సు. దుష్టులను శాంత పరచును. శాంతులకు చెప్పలేని సౌఖ్యమును, ఆనందమును యిచ్చును.

అట్లును డాయనకు నేలపై సాగిలపడి సాష్టాంగ దండ ప్రణామము చేసినాడు. ఆ ముని చేయెత్తి దీవించినాడు. అట్లునుడు తన కథ చెప్పి 'ఆ గుర్రము రాతి నెందుకు తగులు కొని, అంటుకొనిపోయి, ఊడివచ్చుటలేదు' అడిగినాడు. దాని కా ముని త్రికాలజ్ఞుడుకనుక ఒక్కసారి కన్నులు మూసికొని దివ్యదృష్టితో చూచినాడు. అతనికంతయు కన్ను లకు కట్టినట్లేనది. 'ఆ! అదీసంగతి. చెప్పెదను వినుము' అని చెప్పనారంభించినాడు.

పూర్వము కౌండిన్యమహర్షి వద్ద ఉద్దాలకుడను ముని బాలుడు సకలవిద్యలు నేర్చుకున్నాడు. అతడు చదువుపూర్తి కాగానే సమావర్తనవ్రతము చేసికొని, స్నాతకుడై 'చండిక అను మునికన్యను పెండ్లాడినాడు. ఆమె చాల చిన్నది. అప్పుడు పెండ్లిండ్లేఅంత. ముప్పదేండ్లవానికిమూడేండ్ల పెండ్లి కూతురని సామెత. ఆమె బాల్యమునుండి భౌర్తయింటిలోనే పెరిగినది. అత డామెకు కావలసిన పువ్వులు, బుక్కాలుతెచ్చి యిచ్చి ఆమెను సంతోషపెట్టువాడు. కాని ఆమె గర్వాలి. ఎన్నిచేయుగాక తన మొండిపట్టు విడిచేది కాదు. ఎప్పుడో

మొండిపట్టు పట్టుటకాదు. ఏపని చెప్పినను వ్యతిరేకమే. 'అవును అన్నా కాదు' అనుటయే ఆమెతీరు. ఏమో పెద్దదైనచో కొంతగుణము కల్గునేమో అను ఆశతోను, హైందవ సంప్రదాయము ప్రకారము కట్టుకొన్నాక గ్రుడ్డిదైనను, గ్రుడ్డిదైనను వదలకూడదు కనుకను అత డామెను పల్లెత్తుమాట అనువాడుకాదు. జపమాల తేవే అన్న తెంపిపోసెడిది. అవన్నియు నెత్తికొని మరల గ్రుచ్చుకొనువాడు. అగ్నిహోత్రమునకు సమిధలు తెమ్మన్న నిష్పలార్పివచ్చెడిది. అంగవస్త్రమియ్యవే అన్న నిలువుగాచింపి ఇచ్చెడిది. అది కట్టుకొనువాడు పాపమా అమాయకుడు. ఈ రీతిగా ప్రతిపనికి వేపుకొని తినుచున్నను కిమ్మక కాలక్షేపముచేయుచుండగా గురువుగారు శిష్యులతోసహా ఆదారిని వెళ్ళుచు అతనిని చూచి పోదమని అక్కడికి వచ్చినారు. అతడు తన కుటుంబపు సంగతి చెప్పి 'ఈ సంసారము నిజముగా సాగరమో, యమలోకమో తెలియుటలే' దన్నాడు. గురువుగారు మహాబుద్ధిశాలి. 'అన్ని పనులకు కూడ అన్నదానికి వ్యతిరేకము చేయును కనుక అట్టే బాధలేదు. నీ వనుకున్నదానికి వ్యతిరేకము సీపుచెప్పిన, ఆమెదానికి వ్యతిరేకముచేయును, అప్పుడు నీవనుకొన్న పనియే జరుగు'నని సలహా ఇచ్చెను. సరే. అదే ప్రయోగించి చూతమని లోనికిఁబోయి భార్యనుపిలిచి 'అదిగో మాగురువుగారు లాగున ఉన్నారు. ఆయనకిక్కడ వార్చిపోసినట్లు పదిమంది శిష్యులను తీసికొనివచ్చినాడు. వెంటనే కిక్కురుమనకుండ గెంటివేయుము' అని కఠినముగా అన్నాడు. ఆమె బుగ్గలు నొక్కుకొనుచు ఓహోహో! చాల బాగున్నది. చదువు

లన్నియు చెప్పిన గురువుగారునచ్చినపుడు మర్యాదచేయక పోగా వెళ్ళగొట్టుటయా? ఇదేనా మీచదువు? అనినాలుగు మాటలు అని వారందరిని లోనికి తోడ్కొనివచ్చి అర్ఘ్య పాద్యాదులిచ్చి ప్లడసోపేతముగా విందుచేసి పంపించిరి. అంత సేపు పైకి కొరకొరలాడుచు లోపల సంతోషముతో మునిగి పోవుచు ఉద్దాలకుడెంతో ఆనందమనుభవించినాడు. ఇన్నాళ్ళ కీ నాడు అతడు భార్యచేత తనయిష్టమువచ్చినపని చేయించు కొన గలిగినాడు. అదిపూడ గురూపదేశ ఫలితమే. ఇట్లు నాలుగు, పది రోజులు గడచినవి.

ఇంతలో తండ్రిగారి తద్దినము వచ్చినది. ఉద్దాలకుడు భార్యను, కేకవేసినాడు. 'ఓయి! చూచినావు. రేపే నాతండ్రి తద్దినము. నేను పెట్టను. నాకొక్కనాడైన ఇంటిలో అన్నము పెట్టక గురువునికి తోలినతండ్రికి తద్దిన మనవసరము అంతగా కాదుపూడదు అనిన ముసల్బ్రాహ్మణులను పిలిచి పనికిరానికూరలు—ఆనపకాయ వంకాయ మొదలైనవి వండి ఉడికి ఉడకనివి వాళ్ళమొగాన పెట్టువము గారెలు, పరమాన్నము కావలె నందుకు, పిండిపాలరోజులలో పరమాన్నము లేమిటి స్వంజగన్నాథం. ఏమియులేదు. ఏదోచూతము' అని ఏమియు ఇష్టములేని పరమనాస్తికునివలె పూటలాడినాడు. ఇష్టములేనియెడల పిలిచిచెప్పట యెందులకు? అందులోనే కోరిక కనపడును

ఆమె నోరు నెత్తి మోదుకొని 'అయ్యో! ఇదా మీ నిష్ఠ! పెంచి పెద్దచేసిన తల్లిదండ్రులకు తద్దినమైనను పెట్ట

వలదా? అందులోను చదువుకున్నవారు. సక్రమముగ, యథా శాస్త్రముగ పెట్టవలెను. లేకున్న నే నూరకొనును. మీరు వెళ్ళకపోయిన నేనే వెళ్ళి సంభారములన్నియు సమకూర్తును' అని నడ్డికట్టుకొని తానే బ్రాహ్మణులను నిమంత్రించి (చెప్పి) యథావిధిగా నాలుగుకూరలు, నాలుగుపచ్చళ్లు, పెసరపప్పు గారెలు, షరమాన్నము తయారుచేసి, సకాలమునకు భర్త చేత తద్దినము పెట్టించినది. అప్పటి కామె కోరిక నెరవేరినది. అతనిమనస్సు సంతృప్తిపడినది. పాప మాత డా సంతోషమును పట్టలేక, గురూపదేశమును మరచిపోయి, కొంచె మా పిండములను నదిలో పారవేసి ర'మ్మనెను. ప్రియముగా, ఆమెకు అప్పటికి తెలిసినది ఇతనియెత్తు పళ్ళు పటపటలాడించి, కల్లెజ్జజేసికొని, 'ఓరి! దుర్మార్గుడా మాయమాటలు చెప్పి నాచే ఎంతపని చేయించుకొన్నావు? నీతండ్రికి తద్దినము ముట్టనిత్తునా?' అని వాటిని దొడ్డిలో పెంటమీద పారవేసెను.

ఉద్దాలకుని కింతవరకు కల్గినసంతోషము ఒక్కసారిగా కోపముగా మారినది. అతడు ప్రళయకాలరుద్రుడై, 'ఓసీ! బుద్ధిహీనురాలా! వేపచెట్టును పంచదారనీళ్ళుపోసి పెంచినట్లు నిన్ను చిన్నప్పటినుండి పెంచి పెద్దచేసితిని నీగుణము కొంచమైనను మారలేదు. ఇక లాభములేదు. నీకర్మము నీ వసుభవింపుము' అని కమండలములోని నీటిని తీసి, నీవు చెప్పినను వినని రాతిగుండెదానవు. కనుక రాతిపై పడియుండు మని శాపాదకము విడిచెను. ఏమున్నది? ఇప్పటి కామెకు

తెలిసివచ్చినది, తాను చేసిన తప్పు. కాశ్యపాచార్యుని, గట్టిగా పట్టుకొని, మహాప్రభో! తప్పు చేసితిని. తెలియని మూర్ఖురాలను. క్షమించుము. శాపమోక్షమును ప్రసాదించుము. అని బ్రతిమాలెను. చేతులు కాలినతరువాత ఆకులుపట్టుకొనిన లాభమేమున్నది? అయినను రుహర్షులమాట లెంత కఠోరములో, మనస్సంత మెత్తనిది. అతడు మెత్తపడినాడు. కాని అన్నమాట త్రిప్పుకొనుట, వదలినగడ్డను పట్టుకొనుటవంటిదే ఆమెతో కొన్నేండ్లతర్వాత అర్జునుడువచ్చి, తాకగానే నీకు శాపమోక్షమగును. అని చెప్పి అతడు తపస్సునకు వెళ్ళెను. అందుచే అర్జునా! నీవు వెళ్ళి ఆ రాతిని చేతితో నంటుము. నీ గుఱ్ఱమువిడివడును. అని పౌరమహర్షి సెలవిచ్చెను.

అర్జును డంత ఆశ్చర్యపడి రాతివద్దకు వెళ్ళి చేతితో తాకుసరికి, అది కరగి, ముద్దయై కుమ్మరిసారిపై మట్టి బొమ్మయగునట్లు ఆడుదియై, ఎదురుగా నిలువబడినది. ఆ నాడు అహల్యను చూడగానే శ్రీరాము డాశ్చర్యపడినట్లు, అర్జును డును అబ్బురపడెను. ఇతనికి కథ ముందుగా తెలిసినది; రాముడు తర్వాత తెలిసికొనినాడు. అంతే భేదము అంత ఉద్దాలకుడు ఆమెతో సంసారముచేయుట కొల్లక సన్యాసియై వెళ్ళిపోయెను. ఆమెయు సన్యాసిని యైనది.

అట్లు విడివడిన యజ్ఞశ్వము వింధ్యపర్వతమునుదాటి, చంపకాపుర సమీపమునకు వెళ్ళినది. ఆ పట్టణమేలు రాజు హంసధ్వజుడు అతడు విష్ణుభక్తుడు. ఆ గుఱ్ఱముసంగతి దూతలుచెప్పగా విని, అర్జునుని కొట్టినచో, శ్రీకృష్ణుడు

ప్రత్యక్షమగునని తలచి గుఱ్ఱమును కట్టిచెను. సైన్యములు సన్నసిద్ధములైనవి. భేరీ దుండుబులు మ్రోగింపబడినవి. హంసధ్వజునకు డెబ్బదిమంది సేనాపతులున్నారు. ఒక్కొక్కడు డెబ్బది యొక్కవేయి ఏనుగులు, డెబ్బదియొక్కవేయి రథములు. ఒకలక్ష గుఱ్ఱములు, లక్షకాల్బలమునకు అధికారి. వారుగాక ధనుడు, వలుడు. సురధుడు, సుభన్వుడు, సువలుడు, ధర్మశాహుడు అను కొడుకులు కలరు. వీరందఱును విష్ణుభక్తివిరతులు, ఏకపత్నివ్రతస్తులు. వారి ఆస్థానముననే ధర్మశాస్త్రము వ్రాసిన శంఖ లిఖతులు మంత్రులు, పురోహితులును అయి యుండిరి. మహారాజు యుద్ధమునకు వెళ్ళుచు, యుద్ధములోనికివచ్చుట కాలస్యము చేసినవారిని సలసలకాగు నూనెతోటైలలో వేయునని ఆజ్ఞాపించెను. భటుల విషయము మార్చెల్ల చాటించిరి. మగవారందఱు మగవారై కత్తియు, డాలును చేపట్టి పెండ్లికి వెళ్లునట్లు యుద్ధమునకు వెళ్ళిరి.

అంత సుభన్వుడు కవచము తొడిగికొనికత్తిచేబూని భార్యతో చెప్పబట్టకై రాణివాసమున కేగుసరికి ఆమెఅనుమతి నిచ్చుటకుబదులు తనకోరిక తెలిపినది. అతడుయుద్ధమునకుపోకున్నతండ్రిశిక్షించును. అందుచే పోవలెననగా ఋతుదివసమైనందునను, అందులో పదారవరోజు (ఆఖరిరోజు) అగుట వలనను తనకోరిక శాస్త్రీయము కనుక తప్పక తీర్చవలెనని పట్టుపట్టినది. అంత నాతడు ప్రభావతి (భార్యపేరు) మాట కాదనుటకు వీలులేక ఆమెను సంతోషపెట్టి యుద్ధమునకు కదలెను.

ఇంతలో హంసధ్వజుడు సుధన్వుడు రాకపోవుట నెరిగి అతనిని తనపురోహి తుల కొప్పగించుమని భటుల కాజ్ఞయిచ్చెను. వారువచ్చుచుండ దారిలో సుధన్వు డెదురయ్యెను. అయినను వారు రాజాజ్ఞను చెప్పిరి. అతడు ధర్మబద్ధుడై రథముదిగి వారితోపాటు వెనుకకు మరలెను. అంత శంఖలిఖితులారాతనికి శిక్షావిధానము చెప్పి నూనెను కాపించి దానిలో వేయించిరి. కాని, అతని కది చన్నిటికొలనులాగున నైనది. అ దేమి మాయయో? నూనె కాగలేదేమో? అని కొబ్బరికాయ దానిలో వేయగా ప్రేలి ముక్క ముక్కలై పోయినది. అప్పుడు ప్రహ్లాదుడుపలె నితఃపూడ భగవద్భక్తుడు కనుక అట్లు జరిగియుండునని తలచి, నాను తాము అట్టి భగవద్భక్తుని గుర్తించక శిక్షించునందుకు తానుపూడ ఆ నూనె పెనములో పడిరి. సుధన్వునికోరికపై భగవానుడు వారికిపూడ యే బాధ యు లేకుండ చేసెను. అంత ఈ వార్త తెలిసి హంసధ్వజు డెంతో సంతోషించెను.

ఇంతలో సుధన్వుడు యుద్ధములోనికి వచ్చెను తండ్రి అతనికి సేనాపతిత్వమిచ్చెను. అతడు మహాత్సాహముతో శత్రుధయంకరుడై యుద్ధముచేయుచుండెను. వృషకేతుడు తాను యుద్ధముచేయుచునని సుధన్వునితో కలియబడెను. కాని కొలదిసేపటిలోనే మూర్ఛపోయెను అప్పు డర్జునుడు కోపోద్రిక్తుడై ముందునకు వెళ్ళెను.

సుధన్వు డర్జునునితో 'కృష్ణసారథ్యమున భారతయుద్ధ మున గెల్పితివి. కాని నీ వొక్కడివే అయిన ఏమయ్యెడిదో?

అదియు నొక మగతనమేనా? కాచుకొమ్ము' అని బాణవృష్టి కురిపించెను అర్జునుడును వాటినిన్నింటిని మధ్యదారిలోనే ఖండించెను. ఇక సామాన్య బాణములతో పనికాదని యిద్దరును అస్త్రయుద్ధమారంభించిరి. ఆగ్నేయ, వారణ, ఇంద్ర, కౌబేర, నాగాద్యస్త్రము లెన్నివేసినను సుధన్వుడన్నిటిని ఉపసంహరించెను. అప్పు డర్జునునికి పాలుపోక శ్రీకృష్ణుని స్మరించెను. అతడు వెంటనే రథముమీదికి వచ్చి నాలెను దానితో అర్జునునికి సత్తునపెరిగినది. అండచూచుకొనియేకదా ఎవరైనను గర్వపడుట! సుధన్వుని మూడు బాణములతో తలనరికెదనని ప్రతిజ్ఞ చేసెను. ఇంతవరకు ఎక్కడికిపోయినవో యీ ప్రతిజ్ఞలు! సుధన్వుడుమాత్రము తక్కువవాడా? నీ బాణత్రయమును మధ్యచూర్ణమున త్రుంపకపోయిన నేను హరిభక్తుడనే కాన నెను. ఎట్లైనను కాచుకొనవలసిన బాధ్యత కృష్ణుని మీదనే పడినది. కృష్ణు డర్జునుని అనవసరముగా ప్రతిజ్ఞలుపట్టి తన్ను బాధింపకుమని మొదలించి తన పుణ్యమును కొంతధారవోయగా మొదటిబాణము నాతడు వదలెను సుధన్వుడు దానిని నరికెను. మరికొంత పుణ్యమును ధానవోసి రెండవ బాణమును వదలుచునెను. దానినికూడ నరికివేసెను. ఇక ఒక్కబాణములో ఉన్నది, అర్జునుని ప్రతిజ్ఞ! 'కృష్ణా! ఎట్లు దాటింతువో!' అని హెచ్చరించినాడు. కృష్ణుడు తనశక్తినంతయు దానిలో ప్రవేశపెట్టినాడు. సుధన్వు డా భగవంతునే తలచుకొని బాణమువేసినాడు. ఇది కృష్ణునికి పరీక్షాసమయమైనది. ఎవరిమాటకూడ అబద్ధముకాకుండ జరుగవలసిన సనులు జరుగవలెను. అది భగవత్తంత్రము. అట్లు జరుగునని

ఎవరూహింపగలరు? అర్జునుని బాణము మధ్యలో రెండుముక్కలైనది. అక్కడికి సుధన్వుని ప్రతిన నెరవేరినది. అత డంతే కోరినది! ములుకున్నముక్క అతనితలను తెగగొట్టినది. దానితో అర్జునుని పతిష్ఠియు నెరవేరినది. ఆ తల నారాయణ నామోచ్చారణచేయుచు కృష్ణునిపాదములపై బడినది. చని పోయి కూడ తనపై నంతభక్తి కల్గియున్నందుకు కృష్ణు డెంతో సంతోషించెను. కాని విధిచేసి యూరకున్నాడు. ఆ తలను హంసధ్వజుని కాళ్ళపై వేసినాడు. అత డెంతో దుఃఖించి 'ఇది భగవత్కరుణ' అని కృష్ణుని పాదములమీదికే విసరినాడు. అంత సతడు దానినా కాశములోనికి విసరగా అది అదృశ్యమై పోయినది.

అదిచూచి సురభుకు తండ్రి నోదార్చి తాను యుద్ధమునకువచ్చెను, కృష్ణుడు మనమితనిముందాగలేము. వెనుకకు పోవుడ మని మూడుమైళ్ళు వెనుకకు రథముతోలుకొనిపోయి తమముందు సేననంతను ఉంచెను కాని సురభునకు కావలసినది వారేకాని సేనయా? ఈ సేనను బాణవర్షముతో చెల్లాచెదురుచేసి కృష్ణార్జునుల తాకెను. అప్పుడతనితో వారికి పోరు తప్పనిసరియైనది. ఆ యిద్దరియుద్ధము చూచువారి కెంతో భయాశ్చర్యములు కల్గించినది. ఒకరికంటె ఒకరు హెచ్చు. ఎవరును తీసిపోరు. అర్జునుడు నీ తల తెగగొట్టెదను చూడు నా శపథము అనెను. సురభుడు నీ దేహము క్రిందిపారవేసెదను చూడు మనెను. అర్జునుడు బాణములతో సురభుని రథమును విరిచి విరథునిచేసెను. చేయి తెగగొట్టెను. అతడు

రెండవచేతితో గదనుత్రిప్పివిసరెను. రెండవచేతినికూడ తెగ గొట్టి అర్జునుడాతనితలను నరికెను, ఆ తెగినతలవెళ్ళి అర్జునుని తలకుకొట్టుకొన్నది. ఆదేబుకు తట్టుకొనలేక అర్జునుడు మూర్ఛ పోయెను. శ్రీకృష్ణు డతనిమూర్ఛచేర్చి సంతోషించుసరికి సురభునిశిరమువచ్చి అతనికాళ్ళపై బడినది. శ్రీకృష్ణు డా శిరస్సునుచేతబట్టి అర్జునునితో పార్థా! ఇతడు సత్యసంధుడు, హరిధత్తుడు జనవంధ్యుడు అని కీర్తించుటతో అత డా తలకు వందనముచేసెను. యుద్ధములోనుకుట రాజకృత్యము, వందనముచేయుటసజ్జనలక్షణము. దానికిదీనినివిరోధములేదు

అబ్బుడు కృష్ణు డా సురభునికి మోక్షమిప్పింపదలచి గరుత్మంతుని తలచుకొనెను. తలచుకొన్నంతలో రెక్కలు వచ్చినపర్వతములాగున గరుత్మానుడు వచ్చి ముందువ్రాలి నమస్కరించి సెలవేమని యడిగెను. శ్రీకృష్ణు డా సురభుని తలను త్రివేణీసంగమమున (గంగా యమునా సరస్వతులు మూడును ప్రయాగవద్ద కలిసినవి దానినిత్రివేణీసంగమ మం దును) పడవైచిరమ్మని పంపెను. అత డా తలనెత్తుకొనిపోవు చుండ ఆకాశముమీద విహరించుచున్న పరమేశ్వరుడు ఆ మహాత్ముని తలనుతెమ్మనిప్రమథుల పంపెను. కాని గరుడుడు వారిని లక్ష్యపెట్టక కనరికొట్టెను. అంత శివుడు కుమార స్వామిని పంపెను. అతడు వచ్చి కలియబడుటతో నెగ్గుటకష్ట మని గరుత్మంతు డా తల నక్కడనుండియే ప్రయాగకు విస రెను. అది వెళ్ళిసరిగా త్రివేణీసంగమములో పడినది అంతలో కుమారస్వామి దానినిపట్టి శివునకర్పించెను. ఆ మహేశ్వరుడు

మహానందముతో దానిని తనకపాలమాలికలో నాయకమణి (హారమునకు మధ్యనుండునది) గా గ్రుచ్చి మెడలో ధరించెను. సత్యసంధులు, వ్రతనిష్ఠులు, భగవద్భక్తులు నైనవారి శిరస్సులను భగవంతుడు, పరమేశ్వరుడు మాలికగా గ్రుచ్చి మెడలో ధరించును. సత్కర్మలు చేసివారన్న భగవంతున కెంతయో ప్రీతికదా!

అంత హంసధ్వజుడు తనకుమారులందరును చనిపోయి నందుకు విచారముతో సేనలసమకూర్చుకొని యుద్ధమునకు వెళ్లెను. అంత కృష్ణుడు అతని కెదురు వెళ్లెను. హంసధ్వజుడును క్రిందికిదిగివచ్చెను. కృష్ణుడాతనికొగిలించుకొనిదుఃఖము పోవుఁట్లు పరామర్శించి అర్జునునితో స్నేహము చేయుమనెను. అతడుకూడ 'నీదర్శనమైనందుననే నా కన్నికష్టములును తొలగినవి. నా కేవిచారమును లేదు' అని అర్జునునితో స్నేహము చేసెను. అర్జును డతనియూరిలో విశ్రాంతిదీసికొనెను. అంత గురము వెళ్ళుచున్నందున దాని వెనుకనే బయలుదేరి వెళ్ళెను.

ఆ గుర ముల్లు పోవుచు దారిలో దాహమువేసి ఎదురుగానున్న చెరువులోదిగి నీరు త్రాగెను. అంతలో అది ఆడుగురమైపోయినది. ఒడ్డెక్కునంతలో అది పెద్దపులియైనది. అది చూచుసరి కర్జునునికి ఆశ్చర్యమువేసినది. అనుట విని జనమేజయుడు 'ఆ గురముల్లుగుటకు కారణమేమి?' అని జై మినిమహర్షి నడిగెను. అత డిట్లు చెప్పనారంభించెను.

పూర్వము పార్వతీదేవి ఈశ్వరునుగూర్చి ఆ చెరువులోదిగి తపస్సుచేసినది. అప్పు డొకరాక్షసు డామె తపస్సును

చెరుపవచ్చెను. అంత నామె వానిని భస్మముచేసినది. అంతతో ఊరకొనక 'ఈ చెరువులో ఎవరు దిగినను ఆడువారగుగాక!' అని శపించినది. అందుచేత గుర్రము ఆడుగుర్రమై పోయినది. ఇక పెద్దపులియైఁతీ రేమనగా—

కృతయుగమున అకృతవ్రణుడను ముని తీర్థయాత్రలు చేయుచు ఈ చెరువులో దిగెను' అంతలో అతనికాలి నొక మొసలి పట్టినది. అంతనతడు 'ఈ చెరువులో ఏది దిగినను పెద్ద పులి యగును' అని శపించెను. అందుచే అది మొదలు ఏజంతు వక్కడ దిగినను పులియగుచున్నది. అట్లాగుర్రము పులియగుటతో ఏమియుతోచక కలవరపడి అర్జునుడు శ్రీకృష్ణుని తలం చెను. అంత భగవంతునిదయచే అది మరల యజ్ఞాశ్వముగా మారిపోయినది. అది యథాప్రకారముగా దేశములుతిరుగుచు 'యువతిమండలము' చేరెను.

అక్కడివారందరును స్త్రీలే. వారికి రాణి 'ప్రమీల' యను స్త్రీయే. అందొక్కమగపురుషులైనను లేడు. ఎవరైనను మగవాడువచ్చిన వానితో అక్కడున్న స్త్రీలందరును వంతులు వంతులుగా కాపురము చేయుదురు. ఎంతవాడైనను ఒక్క నెలలో చిక్కి చనిపోవును. అక్కడ ఎవరికైనను గర్భము వచ్చినను మగశిశువు పుట్టడు. అందరును ఆడవారే. ఆ దేశములో ప్రవేశించి గుర్రముమేయుచుండగా స్త్రీసైనికులువచ్చి గుర్రమును పట్టుకొని వెళ్ళిరి. వారందరును మచ్చుకుని పరివారమువలె నున్నారు. వారట్లు గుర్రమును కొనిపోయి అశ్వశాలలో పెట్టిరి. అర్జునుడు వారితో యుద్ధమునకు సన్న

ద్ధుడయ్యెను. శత్రువులాడువారై నను మగవారై నను యుద్ధము చేయవలసినదేకదా! రెండు పై న్యములను యుద్ధమునకు సిద్ధముకాగానే ప్రమీల అర్జునునితో 'అర్జునా! నీవు నాతో యుద్ధముచేసి, గెలువలేవు. నన్ను వరింపుము. నాతో గూడి సుఖంపుము' అనెను. అర్జును డా మాటలకు 'యువతీ! మీసంగతి నాకు తెలియును. నీతోవివరించినతర్వాత నెవరు బ్రతుకగలరు? నేను నిన్ను వరింపను' అనుటతో ఆమె 'శివు చచ్చుట ఎట్లయినను ఖాయము. ఊరకయుద్ధములో చచ్చుట కంటె నాతో సుఖించి చనిపోవుట మేలుకదా!' అనెను. ఆమాటల కర్జునునికి పౌరుషమువచ్చినది. నే నంత చేతకాని మగవాడనే! యుద్ధముచేసెడనని ఘోరముగా శరవర్షము కురిపించుచుండెను. ప్రమీల అంతకంటె ధైర్యముగా అర్జునుని నొప్పించెను. అంతలో ఆకాశవాణి 'అర్జునా! నీ వెంత శ్రమపడినను ఆమెను గెల్వలేవు. ఆమెను వరింపుము. నీవు నెగ్గుదువు. నీ గుర్రము నీకు వచ్చును' అన్నది. ఆమాటలకు కట్టువడకున్న తనకు కార్యభంగమని అర్జును డట్లే చేసెను.

అక్కడనుండి గుర్రము వృక్షదేశమువకు వెళ్లెను. అక్కడ చెట్లన్నియు ప్రొద్దునవే మొలిచి స్థాయంకాల మగు సరికి చచ్చిపోవును. అక్కడివారు చేసిన కర్మానుసారముగా ఒంటికాలు మృగాలు, రెండుకాళ్ళవి, మూడుకాళ్ళవి; ఒక కొమ్మువి, రెండుకొమ్ములవి, మూడుకొమ్ములవి, దీర్ఘశృంగములు అయిన తిర్యగ్జాతులెన్నియో ఉన్నవి, అంతేకాక వికృతాంగులు, వికృతవేషులు అయిన మృగాలు పక్షులు కలి

గినదేశము లెన్నియో దాటిపోయినది. అర్జునుడు వాటి నన్నింటిని చూచుచు దాని వెనుకనే సేనతో వెళ్లెను. అచ్చట నొక మహారణ్యమున్నది. దానిలో భూత, ప్రేత, పిశాచ, శాకినీ, ధాకినీ, మహామారీ ప్రభృతి రాక్షసగణములెన్నో ఉన్నవి. ఘాతుకజంతువు లున్నవి. ఆమధ్యలో దనుజపుర మున్నది. అంధు మూడుకోట్లమంది భయంకరులైన రాక్షసులు సేవించుచుండగా భీష్మణుడు రాక్షసుడు రాజై వారిని పాలించుచుండెను. అతనికి పురోహితుడు మంత్రియునైన బ్రహ్మ రాక్షసు డొక డున్నాడు. అతడు పురోహవన ప్రాంతములో తిరుగుచున్న గుర్రమునుచూచి భీష్మణునితో 'రాజా! మనమా గుర్రమును పట్టివచ్చో చాలమంది రాజపుత్రులు, సైనికులు వెనువెంటనే వత్తురు. వారందరిని చంపి మనవారిలోని మహా రాక్షసులకు సంతర్పణ చేయవచ్చును. అంతేకాక అర్జునుడు దానికంగరక్షకుడుగా వచ్చుచున్నాడు. అతడుమీ పెదతండ్రి యైన బకాసురుని చంపిన భీమునికి తమ్ముడు. అతనిని చంపి పగస్రాధింపవచ్చును' అని హితోపదేశముచేయగా భీష్మణు డా గుర్రమును పట్టించెను.

అంత అర్జునుడుమహోగ్రుడై వారితో యుద్ధమునకు సిద్ధపడెను. అతనికింట్లముందుగా అతని జెండామీదనున్న ఆంజనేయులు తోకత్రిప్పి రాక్షసమూకలను పికాపికిలు చేయుచుండెను. అతని పేరుతలపెట్టుసరికి కొందరు, చూచుసరికి కొందరు, దగ్గరపడుసరికి కొందరు హడలిపోయి పారిపోవుచుండిరి. తొందరికి ధైర్యముచెప్పి భీష్మణుడు సేనలను సమకూర్చుకొని

యుద్ధరంగమునకు వచ్చెను; భీషణాద్వైతములకు ఘోరముగా సమరము సాగించి. అందు అర్జునునిబాణములకు భీషణుడు మడిసెను. అప్పుడు గుర్రమునువిడిపించి, భీషణునిపట్టణమందలి విలువైనవస్తువులను చేకొని ముందునకు సాగెను. గుర్రము ముందునకు పోయిపోయి మణిపురసమీపమున కేగినది. అర్జునుడు పట్టణవైభవముచూచి హంసధ్వజునితో 'ఇదెవ్వరిది? ఎంతో వైభవముగానున్నదే!' అనగానే అతడు 'ఇది నీ సుపుత్రుడైన బ్రబుచాహనుడు పరిపాలించు మణిపురము. ఇతడు మహాబలశాలి. నేను మొదలు ఈ ప్రాంతములోనిరాజుల మందరము ఇతని కెన్నో కానుక లిచ్చి కైవారములు చేయుచుందుము. అతడు మనగుర్రమును పట్టకున్న సరిగాని పట్టినచో మనకింక విడిపింపసాధ్యముగాదు' అనెను.

అప్పటికి ప్రౌద్ధగుంకవచ్చినది. విహారమునకైవచ్చి సుబుద్ధి యను బ్రబువాహనునిమంత్రి మంచినీరు తాగవచ్చిన గుర్రమును పట్టుకొని మహారాజునకు కానుక చేసెను. అతడు దానిమొగముమీద బంగారుపతకము చదివికొని 'మంత్రి! మా పెదతండ్రియైనధర్మరాజు అశ్వమేధముచేయుచుండెనట! దానికై యీ గుర్రమును వదలినారట. దీనిని రక్షించుటకు మాతండ్రిగారు వచ్చుచున్నారట. నేడు సుదినము. నా తండ్రిగారి నెప్పుడో చూచితినో, లేదో? ఇప్పటికి చూడగల్గు భాగ్య మబ్బును. అందుచే పట్టణమంతయు అలంకరింపుడు. సైన్యమునకంతకును విందుపర్పాటు చేయుడు. విజయునకు కానుకలు సిద్ధపరపుడు' అని ఆజ్ఞాపించెను.

ఈ సన్నాహములతో తెల్ల వారినది. విజయనిసేనలు పట్టణమును సమీపించినవి. అంతలో బ్రభువాహనుడుమంత్రి ఘోరోహితులతోకలిసి, శానుకలు పట్టించుకొని, కాలినడకతో అర్జునున కెదురువచ్చెను. అర్జునుని కాళ్ళమీదపడి, 'తండ్రీ! నన్ను మన్నింపుము. కొడుకేతప్పుచేసినను తుమించుటతల్లి దండ్రులకు సహజము' అని నమస్కరించెను. అంత అర్జునుడు అతనినితిరస్కరించుచు 'నీవును ఒకరాచబిడ్డవేరా! ముందుగా గుర్రముకట్టి యుద్ధచేయుటకుశక్తి లేక కాళ్ళవేళ్ళపడెదవే! ఛీ! పొమ్మని కాలితో తన్నెను. నీలధ్వజుడు, హాంసధ్వజుడు, వృషకేతుడు మొదలైనవారందరు కొడుకును మన్నింపుమనిరి. కాలముదాటుట యెవరితరము! గంగాదేవి యిచ్చిన శాపము తలమీద తన్నుచున్నది. దానితో ఒడలుతెలియక. బ్రభువాహనుని తిట్టచు మధ్యన 'పిరికిపందా! నీవెవరో కోమటికిపుట్టియుందువు. నా పుత్రుడవేయైన నీకాపిరికితన మెందుల కొచ్చును?' అనెను. ఆమాటలతో బ్రభువాహనునికి ఒడలు ఉడికిపోయినవి. తనగు ఎన్నితిట్టినను సహించెనుకాని తల్లిని మాట అనుటతో సహింపలేకపోయినాడు. తండ్రీవికదా అని మన్నింపుమంటినిగాని, పిఱికితనముచేగాదు. ఇంక నీతో మాటాడుట అనవసరము. కాచుకొమ్ము. వింటితోనే జవాబిచ్చెదను. అని యుద్ధమునకు తలపడెను. తెచ్చినకానుకల నింటికి తిప్పివేసెను. అప్పుటి అతనిథాటికి అర్జునిసేన లల్లాడి పోయినవి. అతనిదెబ్బకు తట్టుకొనలేకపోయినవి. అచుసాల్వుడు ఓడిపోయినాడు. ప్రద్యుముడు మూర్ఛపోయినాడు. తక్కిన సేనలలెక్కయేలేదు. అప్పుడు వృషకేతుడు కోపావేశముతో

అతని నెదుర్కొనినాడు. కానిబ్రభువాహనుడుకొద్దిసేపటిలోనే వృషకేతునితల నరకెను. అది అర్జునునికాళ్ళపై వచ్చి పడినది. అతడెంతో విచారించినాడు ఇకఅర్జునుడే బ్రభువాహనునితో యుద్ధచేయుట కారంభించినాడు. వారిద్దరియుద్ధము సరిగా శ్రీరాముడు కుశుడును పోరినట్లున్నది. భరతాదులవలె ప్రమ్యున్నాదులు యుద్ధమున వెనుకాడిరి. అటు శ్రీరాముడు ఇటు అర్జునుడు తమకుమారులతో జయేచ్ఛకలిగి యుద్ధము చేయుచుండిరి. బ్రభువాహనుని సైన్యమును అర్జునుడుతుత్తుని యలు చేసెను. అర్జునునిసైన్య మిదివరకే చిందరవందరయై పోయినది. ఇకమిగిలినది వారిద్దరే. వారిద్దరును అస్త్రబలము చూపించుకొనుచుండిరి. దైవానుకూల్యములేనప్పుడుఎంతవారైనను జయముపొందలేరు. అర్జునునంతటివానికి దివ్యాస్త్రములు స్ఫురింపలేదు. అస్త్రములు స్ఫురింపనప్పుడు అతడు మాత్ర మేమిచేయగలడు? ఇంతకును శాపబలమట్టిది. బ్రభువాహనుడు తన అమ్మలపొదిలోని జ్వాల బాణమును సంధించికొట్టెను. దాని కిక తిరుగులేదు. ఆమెఅర్జునునకుతలనరుకుటకేబాణమైనది. అది జ్వాలలుక్రక్కుచు అర్జునునిమీదకు వచ్చుచున్నది. అతడెన్నియో అస్త్రములను ప్రయోగించెను. అవన్నియు నిష్ఫలమైనవి. అతడికగతిలేక నారాయణస్మరణ చేయుచుండెను. అనాడు కార్తీక శుద్ధవీకాదశి, ఆదివారము ఉత్తరానక్షత్రము. సూర్యాస్తమయ మగుచున్నది. రత్నకుండలకాంతులతో ధగధగలాడుకీరిటిశిరము నేలపై వాలినది అది సూర్యుడు నేలపై పడినట్లే యున్నది.

బ్రభువాహనునకు విజయోత్సాహము కలిగినది. తానన్నమాట నెగ్గినదనియేకాని, తండ్రిని చంపితినిని తోచలేదతనికి. ఆయుత్సాహముతోనే అతడు కోటలోనికి వెళ్ళి అంతఃపురమున కేగి తల్లులను చూచెను. అంతక్రితమే అర్జునుడిచ్చటకు వచ్చునని తెలిసికొని ఉలూపి [అర్జునునిభార్య-నాగకన్య] కూడ అచటికి వచ్చియున్నది. చిత్రాంగదయు, ఉలూపియు విచారముతో తలమోదుకొనుచు ఏడువసాగిరి. బ్రభువాహను'డదే'మని అడుగగా 'విధవలమైన మాకు విచారముకాకేమున్నది? నీవుచేసిన నిర్వహణము తండ్రిని చేతులారా చంపుటయేకదా! ఇదా నీపరాక్రమము! నీబలమిందులకు పనికివచ్చినదా? మాపెంపకము మమ్మేక్కొట్టినది' అని నోరు నెత్తి మోదుకొనుచు ఏడువసాగిరి. బ్రభువాహనునికి స్ఫూర్తివచ్చినది. 'అమ్మా! నేనుమాత్రము చంపదలచితిగా? అతనికి నేనెన్నోరీతుల స్వాగతమును కల్పింపగా అతడుకన్ను కాలదన్నటయేకాక నల్లరిలో మిమ్ముల ననరానిమాట అనినాడు. అవి నేను సహింపలేకపోయితిని. యుద్ధములో రాజులకు శాంధవప్రేమ లుండవు. ఇది రాజభర్మము. నేనేమి చేయును! అగతికమైనది. మీరేమి చేయుమన్నను చేయుదు' నని నిలపించెను.

వారందరును కలసి యుద్ధభూమికి వచ్చిరి. అచ్చట వృషకేతుని శిరమును, అర్జునుని తలను ఒడిలోపెట్టుకొని ఎంతో నిలపించిరి. అర్జునునితోపాటు సహగమనముచేయుటకు చితి నేర్పాటు చేయుమనిరి. అంత ఉలూపి నాతండ్రివద్ద

న్యూతనసంజీవినిమనః యున్నది. వారిని దండ్రిపాపముచే సాధించుటకు వలనుపడదు. మీరు వెళ్ళి నాపరిస్థితిచెప్పి నామాటగా ఇమ్మన్న యిచ్చను' అన్నది. అప్పటికి వెళ్ళుటకు పుండరీకుడను ఊలూపి భటుడు ప్రయాణమై అతిత్వరితగతి నేగి ఆదిశేషునితో జరిగినసంగతి నంతయును వివరించి నాడు. అతడు అమృతమును, సంజీవిరత్నమునుకూడా ఇచ్చుటకు సిద్ధమైనాడు. ఇంతలో అక్కడ మంత్రిగానున్న ధృతరాష్ట్రుడు సర్పము 'రాజా! ఇవి మనచేయిదాటిన మరల తిరిగిరావు కాక ఇవిలేవని తెలిసినచో గరుత్మంతు డిక మనల బ్రతుకనిచ్చునా? నీ పూరక చేజార్చవలదు' అని అడ్డుపుల్ల వేసెను. చెడగొట్టుటకు చేతపెయ్యయ్యెనను చాలుగదా! అప్పటిదాక ఇచ్చుటకై తయారైన శేషుడు 'మావారు వలదనుచున్నారు. నేనేమి చెయ్యను?' అనెను చప్పచప్పగా. ధృతరాష్ట్రుడు ఈ మణులులేకపోయినను బాధలేదు. అతనిని శ్రీకృష్ణుడే బ్రతికింపగలడు అని ఊతనిచ్చెను. పుండరీకుడు ఏమియుచనలేక వెనుదిరిగి ఖాళీచేతులతో మణిపురమునకు వచ్చెను. అతడు యుద్ధభూమిలోనున్న ఊలూపికడకు వచ్చి 'అమ్మా! ఆదిశేషు డారత్నము నీయ'ననెను. అనుటతోనే బ్రభువాహనుడు కోపోద్రిక్తుడై 'ఏమీ! శేషుడకంత పొగరు వచ్చినదే. తన్నిన యిచ్చునుగాని బ్రతిమాలిన యిచ్చునా?' అని తల్లులదగ్గర సెలవుతీసికొని వెంటనే బయలుదేరెను. అతడు వచ్చుటచూచి, శేషుడు తక్కినవారితో 'మీరు నే చెప్పినట్లువివరలేదు. అడుగో! బ్రభువాహనుడు వచ్చినాడు మీబలము లెంతటివో కనుపరుపుడు అని వారిని యుద్ధము

నకు పంపెను. వారందరు ఆయుధపాణులై గుంపులు గుంపులుగానచ్చి, అతనిని తాకిరి. కాని బ్రభువాహనుడు దివ్యాస్త్రములు ప్రయోగించెను. దానితో వారి తలలమీది మణులు చుక్కలు డుల్లి నట్లు రాలెను. నాగులు కట్టలు కట్టలుగ క్రింద పడిపోయిరి. అతడు పిపీలికాస్త్రము వేయుటతో లెక్కలేనన్ని చలిచీమలువచ్చి ఉసర్పరాజములను కదలనీయలేదు. బలవంతమైన సర్పములు చలిచీమలచేత చిక్కినవి. హతశేషులు శేషాహికడకు పారిపోయిరి. అతడు వారినిమందలించి, ఛత్రఛామరములు, రత్నములు మొదలైన కానుకలెన్నో పట్టించుకుని, సంజీవినిరత్నమును తాను చేబూని, బ్రభువాహనుని సంతోషపెట్టి, కోపము తగ్గించి, అతనితోపాటు మణిపురము నకు వచ్చెను.

ఇంతలో ధృతరాష్ట్రుని కు కసితీరక కొడుకులను పిలిచి మనమాట విచక జీవమణిని శేషుడు పట్టుకొని వెళ్ళినాడు. అయినను మనము అది వారికుపయోగింపనట్లు చేయవలెను అని కుయుక్తి పన్ని వా రాదమరపుగా నున్నప్పుడు అర్జునుని తలను తీసికొని, బకదాల్భ్యమహర్షియొక్క ఆశ్రమమునకు పారిపోయెను. ఇంతలో బ్రభువాహనుడు తల్లులనూరార్చి, తండ్రికశేబరమునకై చూచుసరికి అది కనపడలేదు. ఆప్రదేశముంతయు కలయనెదకిరి. కాని దొరకలేదు. అప్పుడిదేమిరా ధగవంతుడా! అని వారు తబ్బిబ్బు లగుచుండిరి.

ఆరాత్రి కుంతీదేవికి ఏదోపీడకల వచ్చినది. అర్జునుని తల తెగినట్లు, అతడు నూనెగుడ్డలు కట్టుకొని, దక్షిణముగా

వెళ్ళినట్లు కలకన్నది. దానితో ఆమెకు గుండె దడదడ లాడి, భయమేసి, శ్రీకృష్ణునితో తనశాధ తీర్పుమని, తన్నట్లును డున్నచోటికి తీసుకొనివెళ్ళుమని ప్రార్థించెను. అతడు వెంటనే కుంతి, దేవకి, యశోద, భీముడు మొదలైన వారితోసహా గరుత్మంతుని పై నెక్కి మణిపురమునకు వచ్చెను. అచ్చట వారందరును అర్జునుని కళేబరము చూచి, లబలబ లాడిరి. బ్రభువాహనుడు తన తండ్రిని తెప్పింపు మనెను. అప్పుడు కృష్ణుడు దివ్యదృష్టితోచూచి, విషయము తెలిసికొని, 'ఈతని శిరస్సును అపహరింప తలచిన దుర్మార్గునితల పగిలి పోవుగాక! అర్జునునితల యిచ్చటకు వచ్చిపడు గాక!' అనుమాటలతోనే రెండుపనులు నొక్కసారిగా జరిగివి. మణిప్రభావమువలన, ఆయుధమున చచ్చిన సైనికుల నందరిని బ్రతికించిరి. అర్జును డును, వృషకేతుడును నిద్రపోయిలేచినట్లు లేచిరి. కృష్ణుడు తమవారికి అక్కడనున్నవారినందరిని ఎరుకపరచెను. బ్రభువాహనుడు తండ్రికిమొక్కెను అంతఆదిశేషువు 'జగత్తునంతను తాను జయించునట్లును, తనను కొడుకు జయించు నట్లును ప్రతిమనుజుడు కోరవలయును. అర్జునా! నీ వదృష్ట వంతుడవు. కనుక కోరకుండకయే నీకట్టి అదృష్టము కల్గినది అని శ్రీకృష్ణునివద్ద సెలవుతీసికొని, అతడు వెడలిపోయెను. అక్కడ రెండురోజులు విశ్రమించిన తర్వాత శ్రీకృష్ణుడు హస్తినాపురమునుండి వచ్చినవారినందరిని తిరిగియింటికి పంపి వేసెను. ఈసంజీవమణికథను చదివినవారికి అపమృత్యు భయము లేకుండునట్లు పరమిచ్చెను. అర్జునునితో కలిసి అశ్వమువెంట బయలుదేరెను.

ఆ గుఱ్ఱము అట్లు నానాదేశములు తిరుగుచు రత్న పురము చేరినది. దానిని మయూరధ్వజుడు పాలించుచుండెను. అతని కొడుకు తామ్రధ్వజుడు. మంత్రి నకులధ్వజుడు మహారాజు అశ్వమేధమును చేయదలచి' గుఱ్ఱమును వదలెను. దానికి రక్షకుడుగా తామ్రధ్వజుడు బయలుదేరినాడు. ఊరి వెలుపలనే రెండుగుఱ్ఱములును కలిసికొన్నవి; రెండును పోత రించినవే. ఒకదానినొకటి ఢీకొన్నవి; కలియ బడినవి. యుద్ధ మారంభించినది. ఎవరిదిన్న వారి కభిమానము. తామ్రధ్వ జుడు రెండవగుఱ్ఱమును పట్టుకొని' ముఖముమీది పత్ర మునుచూచెను. 'నాతండ్రి కొక్కసారిగ రెండశ్వమేధ ముల ఫల మబ్బు'నని దానినిపట్టి, కట్టించెను. 'ఇంతేకాక భారతసమరములో నర, నారాయణులు, కర్ణుడే వీరులని సురముని చెప్పినాడు. అందు నరనారాయణులు వచ్చుచు న్నారట!బ్రభువాహనుడు నిన్న మొన్నటిదాక మాకుకప్పము కట్టువీరుడు. సేనాపతిగా నున్నాడు. ఇంతకంటె మొనగాళ్ళు ఈసేలో లేనట్లున్నారు' అనుచు ధైర్యముతో అర్ధచంద్రాకారముగ వ్యూహము పన్నించెను.

ఇదంతయుచూచి, శ్రీకృష్ణుడు తాను సేనానాయకుడుగ అర్జునసైన్యమును గృధ్రవ్యూహమును పన్నించెను. ఉభయపక్షములవారు తలపడిరి. అనిరుద్ధుడు, ప్రద్యుమ్నుడు, వృషకేతుడు మొదలైన రాకుమారులు సేనాముఖమున కురికి మూర్ఛిల్లిరి. అర్జునుడు తామ్రకేతునితో యుద్ధముచేసి మూర్ఛపోయెను. శ్రీకృష్ణుడును చక్రము చేబూని, తామ్ర

ధ్వజ నెదుర్కొనెను. అంత నతడు శరవర్షము కురిపించి, కృష్ణుని మూర్ఛపొందించెను. తామ్రధ్వజుడిట్లు యుద్ధములో విజయముపొంది, గుఱ్ఱమును పట్టించుకొని తండ్రికడకు వెళ్ళు సరికి, అతడు కను లెఱ్ఱజేసికొని, ఇవా నీ తెలివి తేటలు? శ్రీకృష్ణుని జయించి, గుఱ్ఱమును తెచ్చినావు. ఇక నే నెవరిని గూర్చి యజ్ఞముచేయుదును? అని కొడుకును మందలించి, విచారపడుచుండెను

అంతలో ప్రొద్దుగుంకినది. కృష్ణార్జునులు మూర్ఛ దేరిరి. వారికి తామ్రధ్వజుని జయించి గుఱ్ఱమును తీసికొని వచ్చుట సాధ్యముకానిపనియని ఇప్పటికి తోచినది. ఇద్దరును కలిసి ఉపాయమాలోచించినారు. చక్కగా విశ్మయడతపంచె కట్టుకట్టి, మొగమున విభూతి పూసికొని, దుద్రాక్షపేర్లు మెడలో వేసికొని, శ్రీకృష్ణుడు గురువుగాను, అర్జునుడు విద్యార్థిగాను తయారైరి. మెల్లగా కోటలోనికి ప్రవేశించిరి.

అంద నామహారాజు ఎదురుగా వచ్చెను. అంతలో వారు 'భద్ర మస్తు' అని దీవించిరి. రాజు విద్వాంసులారా! నేను సమస్కరింపకయే నన్ను దీనించుట శపించుటవంటిది కదా! అసగా వారు మేము కార్యార్థులమై వచ్చితిమి. అందుచే ముందుగా దీవింపవచ్చును. దోషము లేదు అనిరి. దానికి సంతోషించి, రాజు సమస్కరించి వారి నుచితాసనములపై కూర్చుండబెట్టి 'వచ్చినపని చెప్పుడు. తప్పక తీర్తు' ననెను. అప్పుడు కృష్ణుడు మహారాజా! నాది ధర్మపురి. నాపేరుకృష్ణశర్మ. నాకొడుకునకు పెండ్లికై సుశీలు

నింటివద్ద కన్యయున్నదని మాపురోహితుడు చెప్పగా మేము వచ్చుచుంటిమి. దారిలో పెద్ద అడవి అడ్డయినది. మేమెంత భయపడుచుంటిమో అట్లే దారిలో పేరాకలితోనున్న సింహము వచ్చి నాకొడుకెక్కిన గుర్రమును పట్టుకొన్నది. అప్పుడు నేను అటవ్యాం నరసింహః పాతు [అడవిలో నరసింహమూర్తి రక్షించుగాక] అని నూటయెన్నిదిసార్లు జపించగా ఆసింహము గర్జించుచు మనుష్యవాక్కులతో నాతో నానోటపడినతర్వాత యముడువచ్చుగాక పోవుటకు వీలు లేదు. అనవసర ప్రయత్నము కట్టిపెట్టి నీవు నీశిష్యుడును పొండు అన్నది.

నా కేమియు తోచలేదు. ఒడలు కంపించుచున్నది. మృగరాజా! నేను ముసలివాడను. ఈవయస్సులో నావక పుత్రుని చంపవలదు. నన్ను మ్రొంగుమంటిని. దాని కది నీవు నన్ను తృప్తి నందింపలేవు. మయూరధ్వజుని శరణువేడుము. అతనివలన కార్యసాధన అగు నన్నది. నీవు తప్పకచేసెద నన్న చెప్పెద ననెను. రాజు నరహరిమూర్తిగాక మరియొక సింహము నాదేశపుటడవులలో తిరుగునా? ఏ మడిగినను ఇచ్చెద. జంకులేక అడుగుము అనుటతో అది నీ శరీరములో సగము అందులోను కుడిభాగము, నీభార్య పుత్రుడు కోసి యిచ్చిన పుచ్చుకొండు నన్నది. అట్లిచ్చిన నాకొడుకు బ్రతుకును. అని ప్రార్థించెను. మయూరధ్వజు డానందముతో భార్యయైన కుమూద్యతిని కొడుకును పిలిచి తన నిశ్చయము చెప్పి వారిని కోయమనెను. వారు మేమే మాశరీరములను

నర్పణచేసి ధన్యులమయ్యెద మనిరి. కాని బ్రాహ్మణుడంగీకరింపలేదు. అది సింహముకోరిక కాదుకదా! తామ్రధ్వజుడు కోయుటకు జంకగా తల్లి మందలించినది. ఇద్దరును కోయుచుండిరి. అంత ఎడమకంటి నీరుకారజొచ్చినది. అది చూచి కృష్ణశర్మ 'సీ వేడ్చుచున్నావు ఈమాంసము వలదు' అని లేచిపోబోయెను. కుముద్వతి 'వీ రెవరో మాయబ్రాహ్మణులవలె నున్నారు. ఇంతవరకు వచ్చి కోయుచున్న తర్వాత అక్కరలేదనునా?' అనెను. కాని మహారాజు వారిని వెనుకకు పిలిచి ధీరోత్తమా! కుడిభాగమే సద్వినియోగ మగుచున్నది. నేనగుటలేదే? అని ఎడమకన్నేడ్చుచున్నది. అంతే కాని, నేనే యేడ్చిన రెండుకళ్ళవెంబడిని నీరు వచ్చును గదా!' అనెను.

ఆతని ధైర్యమునకు, దాతృత్వమునకును సంతసించి శ్రీకృష్ణుడు ప్రత్యక్షమై 'రాజా! నీయట్టి ధైర్యశాలి పృథివిలో లేడు. నీకొడుకు మమ్ములనిద్దరిని గెల్చెను. నీవు శరీరము కోసియిచ్చుచున్నావు. వీర వితరణములలో మీకు సాటి యెవరు వత్తురు? ధన్యుడవు అని తలనిమురగా అది మామూలుగా అతుకుకొనిపోయెను. అంత మయూరధ్వజుడు మహానందముతో 'శేనా! నాకొడుకు నిధినివంచివేసి కుండ తెచ్చినట్లు నిన్ను గెల్చితినని గుర్రమును తెచ్చినాడు. నీ విలాసముగాని నిన్ను గెలువగల్గినవీరు డెవ్వడు? ఇదంతయు నీకృప. నా అదృష్టము పండి నీవు నా కన్నుల కగపడినావు అని పొగడి అర్జునుని మూర్ఖుని వారిద్దరికి నెంతో మర్యాదలు చేసి

విందులుచేసెను. అర్జునునికి మయూరధ్వజుని భక్తి తాత్పర్యములను చూపుటకై కృష్ణు డీడన్నాగము పన్నినాడు. దానితో 'నేనే మహాభక్తుడను' అను గర్వము అర్జునునికి తగ్గినది. అచ్చట మూడురోజు లుండి వారశ్వమేధ హయము కడలించిరి. మయూరధ్వజుడును అతని అశ్వమునకు రక్షకుడుగా బయలుదేరెను.

అవి సారస్వతపురము చేరినవి. దానికి రాజు వీరవర్మ. అతనికి యముడు ఇల్లటపు టల్లుడై యుండెను. అతడు మహా బలశాలి యగుటచే అశ్వముల రెంటిని పట్టించెను. అతని సుతులు సులోలుడు, కువలుడు, సులలుడు, అనువారలు రథారూఢులై యుద్ధమునకువచ్చిరి. రెండు సేనలవారికి ఘోరముగా పోరు జరుగుచుండెను. అందు యముడు సకల సేనల నుగ్గాడుచుండగా అర్జును డిదేమి? ఇతడు మానవుడు లాగున లేడే! అనుటతో కృష్ణుడు కాడు, ఇతడు యముడు. ఇతని అల్లుడు అనెను. అర్జునుడు అట్లా? యముడా? అల్లు డెట్ల య్యెను? అనగా అతడు వీరవర్మకు సుమాలిని యచు కూతురున్నది. ఆమెకు వివాహయుక్తవయసు రాగానే తండ్రి ఎవరిని పెండ్లాడుదు వనగా ఆమె ప్రతిమనుజునికిని చావువలన భయముతప్పదు. పెండ్లిచేసికొని వానితో సహగమనము చేయుటకంటె యమునినే పెండ్లాడదలచితిని అన్నది. అతడు యముడు నిన్ను వరించి పెండ్లాడిన నాలభ్యంతర మేమున్నదనెను. నారదమహర్షి ఈవార్తను యమునకు చేరవేయగా అతడు తాను పెండ్లికి తరలివచ్చుచుంటి నని కబురు పంపెను.

వీరవర్మ, కూతురును మహానందముతో సిద్ధముగా నున్నారు. యముని వెంట రోగ దేవతలందరు రావోయి అక్కడ ధర్మాత్ములుందురు. ఎట్లు పోవుట? అని భయపడగా యముడు మీ కేమియు భయమువలదు. పాపులకు భయంకరముగాను, పుణ్యమూర్తులకు సాధుగాను కన్పడుదురు. కాన నా వెంట రండు. అని వారినందరిని తోడ్కొనివచ్చి మహాభవముగా వివాహము చేసికొనెను. తరువాత మామగారిని మీ కేమి కావలెనో కోగుకొమ్మనగా అతడు నాకు మరొక వర మక్కర లేదు. ప్రాణావసరమున శ్రీకృష్ణుని దర్శన మగునట్లు చేయుమని కోరెను. అతడట్లే కోరిక తీర్చదలచి అది తీర్చువరకు నక్కడనే యున్నవాడు అందుచే నితని కెదురెవ్వరు? అని చెప్పి యుద్ధము చేయజొచ్చిరి.

అంత వీరవర్మ కృష్ణుని, అర్జునుని చంకలో ఇరికించుకొని, అర్జునుని ధ్వజాధిదేవతయైన ఆంజనేయుని రెండు గ్రుద్దులు గ్రుద్దెను. దానితో అతడు కన్నులు తేలవేసెను. అప్పుడు డిది కాదని వీరవర్మను రెండుతాపులు తలమీద తన్నెను. అంత వీరవర్మ మహానుభావా! నేటితో నాపాపములు నశించినవి. సీపాదములు నాశిరము నంటినవి. ఇంకేమి కావలెను? రక్షింపుము. నీతోడ పోరుసేయ నే నెంత వాడను? అని విల్లుడించి అతనికి సాష్టాంగ ప్రణామము చేసెను. అప్పుడు కృష్ణుని అతని సేనలును వీరవర్మ ఇంటిలో అయిదురోజులు విందుచేసిరి.

అంతట ఆ గుర్రములు అక్కడ ఉన్న నదీని దాటి
 అవతల గట్టునకు వెళ్ళినవి. ఆ అశ్వరక్షకులు గుర్రములను
 కానక, తబ్బిబ్బులు పడుచుండిరి. ఇంతలో నారదమహర్షి
 అక్కడకువచ్చెను. వారందరు అతనికి నమస్కరించిరి. అర్జునుడు
 మహాత్మా! మా గుర్రము లెప్పుడొకటి సెలవిండు
 అనెను. అంత నారదుడు అవి చంద్రహాసుడు పరిపాలించు
 కుంతలదేశమును చేరినవి. అతడు చాల పరాక్రమవంతుడు.
 ఈ రాజులెల్లరును అతనికి సరిరారు. అతని చరిత్ర చాలచిత్ర
 మైనది, కాని వినుట కిది వేళ కాదు. గుర్రములు మరింత
 దూరము వెళ్ళిపోవును. అనుటతో అర్జునుడు అయిననుసరే,
 ఆ పుణ్యచరిత్ర వినిపించుడు అనెను. నారదు డిట్లని చెప్ప
 దొడగెను.

కేరళ రాజునకు మూలానక్షత్రమున ఒక కొడుకు
 పుట్టెను; ఆనక్షత్ర గండదోషమువలన కొద్దిరోజులలో తండ్రి
 చనిపోయెను. తల్లి ఆ బాలుని దాదుల కొప్పగించి, మగ
 పిల్లతో సహగమనము చేసెను. వారు కుంతలదేశమున
 కాబాలుని తీసికొనివచ్చి, మూడేండ్లు పెంచి చనిపోయిరి.
 అంత నా యూరిలోని ఇరుగమ్మ, పారుగమ్మలే అతనికి
 వేళ కింతముద్దపెట్టి పెంచుచుండిరి; అంత నొకనాడతడు
 దుష్టబుద్ధి యను మంత్రియింటికి వెళ్లెను. అతని కొలువులో
 నున్న మహమ్మలు ఈ బాలునిచూచి, ఈముద్దుబిడ్డకు ఎవరి
 సుపుత్రుడో కాని, సకలభూమండలమును ఏలగల అదృష్ట
 శాలి అనిరి. అది వినియు విచక్షణ మంత్రి ఆ బాలుని పంపి

వేసి 'మహర్షుల వాక్యము లెట్లును కాల్చిపోవు. అయినను ఇతని బ్రతుకనిచ్చినకదా! ఇతడు రాజ్యమేలుట?' అనితలచి చండాలురను రహస్యముగా పిలచి ఆబాలుని అడవిలోనికి తీసికొనిపోయి చంపుమని ఆజ్ఞనిచ్చెను. ఆబాలు డసలే దిక్కులేనివాడు. ఆపై మంత్రి చంపదలచెను. ఇంక రక్షించువారెవరు? అనాయాసముగా వారతని నొకఘోరారణ్యమునకు తీసికొనివెళ్ళిరి. అక్కడ అతనిని చంపబోవుపరి కతడు పూర్వజన్మసంస్కారమువలన శ్రీవిష్ణుభ్యాసము చేసెను. దానితో వారి కతని చంపుటకు మనస్సొప్పక కాలివ్రేలు తెగగొట్టి తీసికొనివెళ్ళి మంత్రికి చూపి పనిచక్క బెట్టితిమని బహుమతుల నందిరి. మంత్రిమనసు కుదుట బడెను. అతని కంత దుగ్ధ ఎందులకో? అంత శాపరదేశరాజైన పులిందుడు ఆ అడవికి వేటకు వచ్చి, వ్రేలుతెగుటచే బాధపడుచు, శ్రీహరిని తలచుచున్న ఆ అయిదేండ్లబాలుని చూచి, తనకు సంతానము లేనందున ఆబాలుని భగవంతుడే తనకు ప్రసాదించెనని సంతోషించుచు, అతనిని బుట్టగించి, ఇంటికి తీసికొని వెళ్ళెను. అతని రాజధాని యగు చందనావతి పట్టణములోని వారందరు సంతోషించిరి. ఇతడు రాణియైన మేధావినికి ఆబాలునిచ్చిచంద్రునినవ్వువాడు కానఁ చంద్రహాసు డని పేరువెట్టెను. ఆకుర్రవాడు దినదిన ప్రవర్ధమానుడై, తల్లిద్రండుల కానందము చేకూర్చుచుండెను. ఆబాలుడు వచ్చినది మొదలు ఆదేశము సుభిక్షముగా నుండెను. పులిందకు డతనికి ఉపనయనముచేసి, అన్నివిద్యలు నేర్పించెను. అతడు గురువులకే విద్యనేర్చునంతటి ధీశాలి. పదారేండ్ల నూనూగుమీసాల

ప్రాయమున తండ్రియనుమతిపై అతడు ద్విగ్వీజయముచేసి, గజాశ్వ రథ కనకాదులైన కానుకల నెన్నిటితో తెచ్చి ఇల్లుచేరెను.

అంత పులిందకుడు కుంతలదేశపురాజు తమకు చక్రవర్తి యైనందున అతనికి దుష్టబుద్ధికి, పురోహితుడైన గాలవునికి కానుకల నంపెను. చంద్రహాసుడు వాటినన్నిటిని తండ్రి చెప్పినట్లిచ్చుటతో కప్పమైనను కట్టలేని పులిందకున కింతధనము ఎక్లువచ్చెనా? అని దుష్టబుద్ధి పులిందకుని పట్టి తీసికొనివత్తునని రాజును ఒప్పించి, చంద్రహాసునివెంట చందనావతికి వచ్చెను. పులిందకు డాతని కెంతోమర్యాద చేసెను. దుష్టబుద్ధి వికటముగా నవ్వుచు, రాజా! ఈకుట్ట వాడు చక్రవర్తి లక్షణసంపన్నుడు. ఇతడు నీకెట్లు కల్గెను? అనుటతో అత డాబాలుడు దొరికినరీతిని చెప్పెను. అది వినుటతో దుష్టబుద్ధికి తానిదివరకు పన్నిన పన్నాగము కొనసాగలేదని మనస్సునకు తట్టినది. అతని నెట్లైన హత మార్చదలచెను. కాని ఇచ్చట తానేమనుకొన్నను సాగదు సరికదా తనకే ప్రాణముమీదికి వచ్చును. అందుచే తన కొడుకుపేర నొకలేఖవ్రాసి చంద్రహాసునితో 'నాయనా! నీ వొక్కడవే అతిత్వరితముగా మాయూరికి వెళ్లి ఈ లేఖ నాకొడుకున కిమ్ము' అని దానిపై ముద్రవేసి, అతనికిచ్చి పంపెను. చంద్రహాసున కీ కుతంత్రమేమియు తెలియదు. అతడు త్వరితగతిని వెళ్ళుచుండెను.

అంత దారిలో మార్గాయాసముపోవుటకై కుంతల పట్టణపు పురోద్వానముననున్న చెరువులో గుఱ్ఱమునకు నీరు పెట్టి, చెట్టునకు కట్టి, తానుకూడ మంచీరుత్రాగి, చెట్టు నీడను పరుండెను. బడలికమీద అతనికి నిద్రవచ్చినది. అంత కుంతలరాజుకూతురు చంపకమాలినియు, దుష్టబుద్ధి కూతురు విషయ యును ఆవనమునకు విహరింపవచ్చిరి. వారందందు విహరించుచుండగా విషయ నిద్రించుచున్న చంద్ర హాసుని చూచెను. ఆమెకు అతనిపై ప్రేమకల్గినది. అతనిని పరికించి చూచుచు, దగ్గరలో సంచిలోనున్న, తనతండ్రి ముద్రయున్న లేఖనుతీసి చూచుసరికి ఆమెకు తండ్రి కుతంత్రమునకు కోపమువచ్చినది. ఆపత్రికలోనున్న 'విషము నిమ్ము' అను పదమును 'విషయ నిమ్ము' అను పదముగా మార్చి, మెల్లగా ఆముద్ర నట్లే అంటించి తాను వెళ్ళిపోయెను.

కొంతసేపటికి చంద్రహాసుడు మేల్కొంచి, ప్రొద్దు పోయినదని. చురుకుగా మంత్రయింటికి వెళ్లెను. అచట ద్వారపాలకులద్వారా మంత్రకొడుకైన మదనునికి తండ్రి యిచ్చినలేఖనిచ్చెను. అతడు దానిని చూచుకొని చంద్ర హాసునకు తనచెల్లెలి నిచ్చునంతటి అదృష్ట మబ్బినందులకు సంతోషించుచు ఆ రాత్రియే మహాోన్నవముగా పెండ్లి చేసెను.

అచ్చట దుష్టబుద్ధి తనయెత్తు పారినందులకు మనమున నుల్లసిల్లుచు, పుళిందకుని బంధించి, ఇంటికి వచ్చుచుండెను. దారిలో నొకక్రూరసర్ప మతని కెదురై, మనుష్యవాక్కు

లతో మంత్రీ! నే నిన్నాళ్ళు నీయింటిలోని నిధి నిక్షేపము లను ప్రాణమువలె కాచినాను. సాసమయము సరిపోయినది. వెడలిపోవుచున్నానని వెళ్లిపోయెను. అతడా మాటలుపట్టించుకొనలేదు. కాని పట్టణము చేరుసరికి తనకూతురు పెళ్లి మాటవిని, తానొకటి చెప్పిన కొడుకు మరొకటి చేసినందుకు మండిపడుచు, మదనుని పిలిచి అడుగగా, అతడు తండ్రివాసిన లేఖను చూపెను. దానిలో మార్పు నాతడు గమనించలేక పోయెను. తన లోపలనున్న శాధనెవ్వరికి తెలుపక, నవ్వుచు లోనికేగెను. అంతలో సూతన వధూవరులువచ్చి సమస్కరింపగా వారిని దీవించెను. కూతురింటిలోనికి వెళ్ళిపోయినది. అంతట అల్లునితో నాయనా! ఈరోజు సాయంకాలము ఊరివెలుపలనున్న కాళికాదేవి గుడికి నీ వొంటరిగావెళ్ళి, పూజించి రమ్మ. ఇది మాకుటుంబాచారము అనిచెప్పెను. చంద్రహాసు డందుల కంగీకరించెను.

అంత కుంతలరాజున కరిష్టసూననలు కనుపడగా పురోహితుడైన గాలవుని పిలిచి ఫలిత మడిగెను. అతడు మహారాజున కవసానకాలము సమీపించినదని చెప్పెను. దానితో అతడు మదనునిపిలిచి చంద్రహాసుని రమ్మని చెప్పమనెను. మదను డింటికి వచ్చుసరికి సాయంకాలమైనది, అప్పుడు చంద్రహాసుడు దుష్టబుద్ధిచెప్పినట్లు కాళికాలయమునకు పోవుటకై సంభారములు తీసికొనెను. మదనుడాతనికి రాజాజ్ఞను తెలిపి తానాతనికి బదులు కాళీపూజ చేసివత్తునని గుడికి వెళ్లెను.

అంత లోపలదప్పబుద్ధి బ్రహ్మఘ్నుడు, గోఘ్నుడు మొదలైన పండ్లెండుగురు చుడాలుర రావించి రహస్యమున కాళీదేవి గుడికి సాయంకాలమున ఒంటరిగా వచ్చినయతనిని అనుమానించక చంపివేయుడని యాజ్ఞనిచ్చెను. వారల్లే వెళ్ళి దాగియుండిరి. మదనుడు వచ్చుటతోడనే వారు వెలికివచ్చి చంపివేసిరి. చంద్రహాసుడు రాజుగారింటికి వెళ్ళుటతో మహారాజు చంపకమాలిని నిచ్చి పెండ్లి చేసి రాజ్యము నరణముగా నిచ్చి తాను తపోవనమునకేగెను. అంత చంద్రహాసుడు తెల్లయేనుగునెక్కి మంత్రియింటికి వచ్చెను. అతనినిచూచుటతో మంత్రికి పైప్రాణములు పైకిపోయినవి. తన రహస్య మెక్కడ బయటపడెనో? అని అతనిభయము. కాని చంద్రహాసుడు జరిగిన కథనంతయు చెప్పుటతో మరింత విచారపడి, తన విచారమును ప్రాకిచెప్పక అతని నీంటిలోనికంపి, తాను కాళీదేవిగుడికి పరుగెత్తుకొని వెళ్లెను. ఇతడు వెళ్లునరికక్కడ అంతయు జరిగిపోయినది. తన యేకైక పుత్రుడు చనిపోవుటతో అతనికి గుండె బద్దలైనది. తన చేతులార తానే చంపించినాడు. ఇష్టములేనివాని తిట్టిన ఇష్టమున్నచోట తగులు నన్నదిదే. మంత్రి తలపగులగొట్టుకొని చనిపోయెను.

తెల్ల వారుసరికి పూజారి ఇదంతయుచూచి ఎందుకట్లు జరిగెనో తెలిసికొనలేక చంద్రహాసునికి నివేదించెను. అతనికి నిజము తెలియదు. అయినను సహజముగ దయాపరుడైనందున అక్కడ దేవినిగూర్చి హోమములు చేయించెను. చండిక

ప్రత్యక్షమైనది. ఏమికావలెనో కోరుకొమ్మన్నది. అతడు దుష్టబుద్ధిని, కుమారుని బ్రతికింపుము; నాకు విష్ణుభక్తి హెచ్చునట్లు చేయుమని కోరెను. దేవి అట్లే ప్రసాదించినది. మంత్రి, సుతులు నిద్రమేల్కొంచికట్లు లేచి చంద్రహాసునికి కృతజ్ఞతను తెల్పిరి. దుష్టబుద్ధి తన తప్పును చెప్పి సుబుద్ధి అయ్యెను. పేరుమాత్రము మారలేదు. అందరు నింటికి వచ్చి సుఖముగానుండిరి. చంద్రహాసునికి చంపకమాలికినిపద్మాక్షుడు, విషయకు మకరధ్వజుడు అను పుత్రులు పుట్టిరి. అతడు మూడువందలయేండ్లు రాజ్యముచేసి ఇప్పుడు కుమారులకొప్ప చెప్పినాడు. అని నారదుడు చంద్రహాసుని వృత్తాంత మెరిగించి గుర్రము లాతని దేశమునకు వెళ్ళినవని చెప్పెను.

కృష్ణార్జునులు పై న్యముతో అచ్చటికేగిరి. ఇంతలో పద్మాక్షాదులు యజ్ఞశ్వముల పట్టుకొని తండ్రికి చెప్పగా అతడు అది ధర్మరాజు వదలినది. ఎందుకు పట్టినారు. పోనిండు. నాకు వచ్చిన సరేసరి. లేదా అప్పటికి మనమే దీనిని ధర్మరాజున కప్పగింతమనెను. అంతలో అర్జునాదు లటకు చేరిరి. వారు వచ్చిరని విచగానే చంద్రహాసుడు కాను కలు పుచ్చుకొని వారి కెదురువచ్చి శ్రీకృష్ణునికి సాష్టాంగ నమస్కారముచేసెను. అర్జును డాతనికి నమస్కరించినాడు. శ్రీకృష్ణాదులు చంద్రహాసుని నగరమున మూడురోజు లుండిరి.

అంత నా గుర్రములు సముద్రములోనికి దూకినవి. శ్రీకృష్ణార్జునాదులు సముద్రములోనికి వాటితోపాటు శృంగ అక్కడ బకదాల్కుని ఆశ్రమ మగుపడినది. అక్కడ బకదాల్కుని చూచి అర్జును డాశ్చర్యపోయెను. అతని యెంటిపై నెన్నో పుట్టలు లేచినవి. అది శుష్కించి శుష్కించుచున్న బ్రహ్మ తేజస్సుతో విరాజిల్లుచుండెను. అంత నర్జునుడు 'మహాత్మా! ఈ మఱ్ఱాకు నీడ నెట్లు కాలక్షేపము చేయుచున్నాడు?' అనగా ఆ ముని 'బ్రహ్మచర్యములో తపస్సు చేయుచుండు నాకిది చాలదా! నే నెరిగితర్వాత ఇరువది మరది బ్రహ్మలు పాలనచేసి గతించినారు. ఎన్నోసార్లు ప్రళయములు వచ్చినవి. జగత్తంతయు జలమయమైనప్పు డీ మఱ్ఱియాకుమీదనే శ్రీమన్నారాయణమూర్తి బాలావతారమున పరుండును. ఆ స్వామియే ఈ శ్రీకృష్ణుడు. నీ అదృష్టమున నిన్ను కాపాడుచున్నాడు' అని కృష్ణునకు వందనము చేసెను. అతడు చూచినవారిలో చతుర్ముఖ, షణ్ముఖ, అష్టముఖ, ద్వాదశముఖ, శతముధేఖ, సహస్రముఖ, బ్రహ్మలున్నారనియు, అందా సహస్రముఖుడే విరాడూపియనియు చెప్పి యర్జునునికి వేదాంత ముపదేశించెను.

తరువాత గుర్రములతోలుకొని వారు సైంధవుని దేశమునకు బయలుదేరిరి. అర్జునుడు వచ్చుచుండెనని తెలిసి సైంధవుని కొమారుడు గుండెబద్దలయి చనిపోయెను. దుశ్శల

వానిపై బడి ఏడువసాగింది. అంతలో శ్రీకృష్ణుడు రాగానే నేనిట్లనాథనై కొడుకును కూడ పోగొట్టుకొన్నాను. రక్షింపుమని పాదములపై బడినది. ఆతడా మెకుమారుని చేతులలో నిమిరెను. అంత నతడు లేచి వారికి నమస్కరించెను అటనుండి వారినందరిని వెనుకకురమ్మని శ్రీకృష్ణుడు ముందుగా హస్తినా పట్టణమున కేగి దిగ్విజయవార్త జెప్పెను అప్పుడు ధర్మరాజు అజ్ఞానాదులకు స్వాగతమిచ్చుటకు తగువారి నియోగించెను. పౌరస్త్రీలెల్లరు వారికిలాజలు, అక్షతలు చల్లినీరాజనము లిచ్చిరి.

అశ్వమేధమున కెందరో రాజులువచ్చిరి. దేవతలు మునులును వచ్చిరి. వ్యాసమహర్షి యాజకుడై క్రతువుచేయించుచుండెను. శ్రీకృష్ణుడు పర్యవేక్షకుడై లోపమురాకుండ చూచుచుండెను. అంతలో యూపమునకు కట్టిన గుర్రము సకిలింపగా అశ్వహృదయవేదియైన నకులుడు యజ్ఞఫల కర్తభోక్తయైన శ్రీకృష్ణుడు సాక్షాత్తు రక్షించుచుండ నాకీ యదృష్టమజ్ఞెనని అది యబ్బుచున్నది. అని చెప్పెను. అంత శీముడు దాని నాలభించగా దాని నుండి ఒక దివ్యతేజస్సు కృష్ణునిలో కలిసిపోయెను. అందరును ఆశ్చర్యపోయిరి. క్రతువు యథావిధిగా పూర్తియైనది. అందరికిని బంగారు పాత్రలలో షడ్రసోపేతముగా భోజనాది సత్కారములుజరిగినవి. దక్షిణలు కల్పోక్తముకంటె ద్విగుణముగా నిచ్చెను. అంద

రును మహానందముతో నిండ్లు చేరిరి. ధర్మ రా జెంజయో
ధర్మయు క్తముగా పుడమి నేలెను. శ్రీ కృష్ణుడు వారిని కంటిని
రెప్పవలె కాపాడెను. అతని రాజ్యమున ప్రజలెల్ల సుఖించిరి.

ఈ కథను చదివినవారికి నిన్నవారికి శ్రీకృష్ణ ప్రసాద
మున నాయురారోగై శ్వర్యాభివృద్ధి కలుగుగాక! నానాయాగ
దానాదిపుణ్యము లబ్బునుగాత!

ఇది జైమిని భారతమందలి యశ్వమేధ పర్వకథ.

శ్రీకృష్ణోవోఽవతా త్సదా.

బాల సాహిత్యము

విజయ విలాసము
ప్రభావతీ ప్రద్యుమ్నము
హర విలాసము
విప్రనారాయణ చరిత్ర
నీలాసుందరీ పరిణయము
పారిజాతావహరణము
పాండురంగ మాహాత్మ్యము
వీరభద్ర విజయము
వసుచరిత్ర
కాశీ ఖండము
భీమఖండము
ఆముక్తమాల్యద
వేణీ సంహారము
శంకరాచార్య కథలు
కాదంబరి కథ 1, 2 భా.
కమల కథ
విచిత్ర కథలు
మాలతీ మాధవము
వినోద కథలు
తైమిని భారతము
ధర్మరక్షత
స్వప్నవానవదత్తము
ప్రియదర్శిక
పైవి ఒక్కొక్కటి రు. 0-10-0
అశోకుడు
కనిష్కుడు
సునుచరిత్ర

ఉత్తర రామాయణము I, 2 భా.
చంద్రభాను చరిత్ర
బాల దర్శిని
అడగండి చెబుతాను 1, 2 భా.
పిల్లల నాటికలు 1, 2 భా.
తమాషా కథలు
జలసింహ
హర్షవర్ధనుడు
పైవి ఒక్కొక్కటి రు 0-12-0
నాగనందము
దశకుమార చరిత్ర
చిరంజీవి
జానపద కథలు 1 to 4 భా.
నీతిసుధ 1 to 3 భా.
వీరసింహ
రాజసింహ
అజాత శత్రువు
పైవి ఒక్కొక్కటి రు 0-8-0
కళా పూర్ణోదయము 1-0-0
భోజరాజీయము 1-0-0
విక్రమార్కచరిత్ర 1-0-0
కులాసా కుటుంబము 1-0-0
మన వండుగలు 1-4-0
స్నేహఫలము 1-4-0
పేదరాశిపెద్దమ్మ కథలు 1, 2, 3 భా.
ఒక్కొక్కటి రు 1-0-0
ఈనవ్ కథలు 1-8-0

ఉమా పబ్లిషర్సు, విజయవాడ-1

